



ଆଁ ଟିଚିଆଁଲଡ଼ ସଂକଳନ THE LIBERATION TIMES



VOLUME NO: 15

March 25, 2023 Saturday

ISSUE: 88



"ATHOUBA SINGNA KATTHOK-I, YAOLNA KHUMANG CHAOSILLI"

*Monggakhraba RPF President J. Chaoren, Sir Ahal
da katthokklaba marifunipal suba "Liberation Times"
chefong.*

*Wareng asi Sir Ahal na marup singgi wakhal lousing
cinaba ibiramba wareng singdagi loukhatchaduna
fongdokchabani. Wahei wata, banan, punctuation
Sir Ahal na thambiramba adumakni.*

GUERRILLA LAN-GIDAMAK SEM SABA

WAHOUDOK

Loi-lam leingak makhada leiba lamdam ama natraga leibak amada leiriba meeyamna masagi maromdom lepchanabagi natraga maningtam-nabagi houriba ya-wol ehou adugi arumba thoudang louriba ya-wolloisingna makhoidagi henna mapanggal leiba loilam mapugi lanmeesingbu hakthengnaba lanfamsingda maiyoknaba tarak-e. Hairiba maiyoknaba lanfamsing asida akanba kangbu ani lan-thengnabagi lan matou adu ya-wolloisingna theidok-nabagidamak lan-thong macha macha kaya semduna yeknabasingbu mapung oina lan-thengnarakpa tarakpana yawolloisingna yeknabagi panggalbu machoi machoi kaya thokna sandok-hallaknaba lallong kaya toubatai. Asumna yeknabagi panggalbu machet machet oina lan-thengnaduna amasung yeknabana lan-gi pambei oina sijinnariba lan-gi mapot macheisingbu mang-han tak-handuna lan-gi lallong amada ya-wolloisingna chatthariba lan adu guerrilla lallonggi lanni.

Houkhiba chahi cha kayada akanba yeknabagi lanmeesingbu asonba ya-wol lanmeesingna

mareibak maramdamgi maningtamba ngaknaba natraga loi-lam leingaktagi nanthoknaba hotnabada guerrilla lan-bu amatta ngairaba lan-gi pambei oina sijinnaduna lakkhi. 21 suba chahi chagi kham thengna chaokhatlaba khutsu-khutlai amasung lan-gi mahei mashing kayabu heithoi-singthoina nakal animakna sijinnarabasu guerrilla lan-gi wakhall amadi mityengdi ariba matamda sijinanaba guerrilla lallongga houjik matamda sijinnaba guerrilla lallongga amha oiba maramna houjiksu guerrilla lan asi malemda ahingba pot ama oina adummak leiri. Maram aduna guerrilla lan-bu anouba matamgi chahi cha asida mai pakna sijinnaba ngamnabagidamak ya-wolloisingna magi magi mafam amasung fivamga chanaba lallong kaya puthoktuna yeknabasingbu lanthengnaba ngamnaba hotnaba tai.

Guerrilla, (Spanish, “little war”) haiba wahei (ming-gou) asi 19th century gi anganba matamdagi haibadi “peninsular war” gi matamdagi sijinnaba hourakkhi. Masigi mamangda 12th century da Norman, lamlou lanmeesinggi maiyokta Welsh singna lirung-ten nachingba

khutsu-khutlaising sijinnaduna makhoigi leibakki ngamkhei ngaknaba hotnabada guerrilla lalonggi lan ma-ong asi sijinnakhi haina hainei. Houkhiba chahi cha kayasigi puwarida emu-naimu tanaba lansingda guerrilla lalong asi ayamba matamda lan-gi saruk ama oina sijinnaduna lakkhi. 17th century da Brazil da slave singna Portuguese amasung Dutch singgi maiyokta houkhiba lalhouda, American civil war da amasung 19th century gi anganba matamda Latin America da South American patriot, Simon Boliver amasung Mexican, revolutionary M. H. Costilla na Spanish ki loilam leingak tanthokkhibadasu guerrilla lalonggi lan asi sijinnakhi. Masida nattana 1793-96 ki Western France ki Vendee da houkhiba loumisinggi ehon, 1821-29 gi Greek ki maning makha tambagi lan, 1830-40 gi Italy gi amatta oina punsinnaba toukhiba lan, 1870-71 gi France amasung Prussian gi lan, 1899-1902 gi Boer gi lan, 1919-21 gi Anglo-Irish ki lan amasung 2nd world war da German forces singgi maiyokta France ta Maquis na toukhiba lansingda guerrilla lalonggi lan asi ayamba matamda sijinnakhi. Manipur dasu guerrilla lalong asi maru oina Burmese lanmeesingga lanthengnakhiba matamda Manipur gi ningthou macha Herachandra amasung mahakki kangbuna lanfam kayada sijinnakhibagi wari lei. “Awa mityeng” haiba wahei asina Meeteilongi lexicon da (waheigi

pukkeida) changsillak-khiba asi Herachandra amasung katthoklaba Manipur gi athouba cha kayana mana pungba ujaosinggi mathakta lumlaga makhada chatliba Awa lanmeesingda arambainalandasinduna kayarakhanna asok apan nang-hankhiba adudagini. Maram aduna Manipur dasu guerrilla lalong asi “Huyen Lalong” haina anganba matamdagi Manipuri singna khangnaduna lakkhi.

Malemgi anisuba lanjaogi mamang amasung matungda thokkhiba yawol ehousing maru oina Arabian Peninsula da T.E. Lawrence amasung Faisal 1 na Turkish forces singgi maiyokta toukhiba landa, China da Mao Zedong na luchingduna toukhiba lan, Algeria da French occupation forces gi maiyokta toukhiba lan, Philippines da Hukbalahaps communist singna toukhiba lan, Vietnam da Ho Chi Minh amasung NLF na toukhiba lan, Cuba da Fidel Castro amasung Che Guevara na toukhiba lan, White minority government gi maiyokta Africa da toukhiba lan, Afghanistan da Soviet ki lanmisinggi maiyokta toukhiba lan amasung Nicaragua da Sandinista government ki maiyokta toukhiba lansing asida guerrilla lalong asi makhoi makhoigi mafam amasung fivamgi matung inna tongan tonganba ma-ongda sijinnakhi. Houjik houjiksi malemgi mafam kayada guerrilla lalong asi lan-gi saruk ama oina yawolloisingna makhoigi yeknabasinggi maiyokta

sijinnaduna leiri. Manipur dasu khutlai paiba ya-wolloisingna makhal makha kayagi guerrilla lallong kaya touduna Indian Army singgi maiyokta lan ama chatthari.

Maram aduna Manipur gi ya-wolloisingna houjik yeknaba India gi lamlou lanmisinggi mathakta chatthariba lan asida chunaba lallong kaya Manipur gi leiriba ching, pat, turen, leibakki ngamkhei amasung khunnaigi oiba fivam kayaga loinana kupna neinaduna amasung madubu thabakta onthokpada kanglon chumna chattuna yeknaba India gi lamlou lanmeesingbu Manipur gi leimaida maithiba piba ngamnaba hotnaba tai. Malemda khwaidagi mapanggal leiraba leibaksing, maru oina America na Vietnam dagi, Soviet na Afghanistan dagi aduga French na Vietnam amasung Algeria dagi ya-wolgi lan-da maithiba nangduna handokkhiba adugumna Manipur gi leimaidagisu India na nongma natraga nongmadi maithiba nangduna sungsoi soidana handokkhigani. Mapanggal leire hainariba leibaksing asiga hiram khudingmakta houjiksu changdamnaba yadana leiriba India gi khutsu khutlaising amasung lanmeegi panggalbu Manipur gumba lan-da chaorakpa leibak amana maithiba piba haibasi karisu ngakningngai oide. Manipur da houjik leiriba khutlai paibagi lan-jang asi asengba amasung achumba meeyamgi ningtambagi

ehouni. Masibu maithiba piba haibasi India gi houjik leiriba leingakpasinggi heithoi-singthoidriba thousilsing amasung matik chadriba lanmeegi thourangsing asina keidoungaidasu ngamloi. Maram aduna India gi mapung fadriba lanmeegi panggal amasung hei-singna sindriba lallongbu Manipur gi ya-wolloisingna apikpa lan machasingdagi houraga achouba lanjao amada maithiba pinaba akanba khongjang kayaga loinana lan toubai tai.

Moirang lambida CRPF ki kangbu amada toukhiba lan

1989 gi February thada Moirang Bazar da leiba Bank amakhakta duty taruraga hallakpa CRPF ki kangbu amada PLA gi lanmeesingna toukhiba attack adu guerrillalallonggilanmakhalamani. Lan aduda CRPF ki personnel singbu PLA na yamna lakchana khudum chankhi. PLA gi lanmeesinggi maikeidasu asok apan amatta yaokhide. Maram aduna Lan aduda PLA gi lanmeesingna matou karamna lanthong adu sinkhibage amasung thabak adu karamna mai pakna changsinkhibage haibadu eihakna thabak aduda fangkhiba experience sing khara puthoktuna makhada neinajari.

Thabak tounaba fivam sem-saba:

Ahanbada, eikhoina tougadouriba thabak adugi chap chaba mafam (killing zone) ama khanba ngamnaba hotnaba houkhi. Maram aduna

eikhoina hanjin-hanjin chattuna lan touba yaba mafam amasung CRPF sing adugi ma-wong matousing adu kupna yenglammi. Fivamsing adu ningthijana khanglaba matungda karamna thabak adu tougadage haibadu khannaba houkhi. Bank ka hek thangnabada leiba dukan amagagi marakta apikpa karakki lambi ama lei. CRPF sing adu duty loiraga Bank ki maningthangba thong adu lonsillaga karak aduda pareng saduna hek hek thoklak-e. Makhoi taret/nipan-gi manungda ama/ani nattana ateidi karak aduda punna sow lonbaga matamda ngaihak lei. Matam asida eikhoina mapanda leiba makhoi ama/ani adu laksinbaga marakta leiriba CRPF sing adudi erai laina khudum chanba ngamgani. Adubu masida luribadi eikhoina karamna bazaar gi meeyam marak aduda sak lottuna khutsu khulaising adu paiduna leigadage haibasini. Aduga karigumba mafamduda thabak touba matamda CRPF sing adu loinamak khudum chanba ngamhoudragana lemhouba kharana makhut hallakpa matamda meecham kaya asok-apan nangba yabagi fivam leigadabasing aduni. Maram asidagi mafam aduda eikhoina thabak tounabagi warep leppa adu anisuba khannanaba oina thamlaga amuk kadaida mafam chaba leibage haibadu thiba houkhi.

Moirang Bazar dagi lamkhai faoba lambi asi nakal animakta pukhri natraga labuk lamhang oina

touba ngaktana ayambani. Maram aduna eikhoina mafam amada lotlaga natraga lumduna leiraga lan toubagi khudongchaba leite. Adubu CRPF sing aduda lan-dasinba yabagi mafamdi hairiba lambi asi nattana attei leite. Maram aduna lambi asida eikhoina matou karamna lan adu tougani haibasida khannaba takhi. Maram asidagi eikhoina gari achoubasing sijinnaduna lumfam amadi lotfam oinaba khannakhi amasung masida lan adu tounaba warep loukhi.

Anisubada, eikhoina karamba matamda lan adu tougadage haiba chap chaba matam ama lepnaba hotnakhi. Maramdi CRPF sing adu nongmada anirak khaktamak haibadi makhoigi camp tagi Bank aduda chatpa amasung hallakpa ani asitani. Maram aduna eikhoina matam ani asikhak nattana atoppa khannanaba matam leite. Ahanbaga CRPF singna Bank ta lakpa matamda lan-dasinba tarabadi eikhoida chingnaba anikhak lei. Madudi ahanbada makhoi camp tagi thoklakpa matamda masamawu khingna amasung mamit-mana singna thoklakkani amasung lambida chatpada cheksinna chatkani. Aduga anisubadana lan adu loiraba matungda eikhoinaeikhoigikhudongchabamafam youdrifaobada yeknabagi reinforce singbu maiyoknabagi khudongchadaba matam yamna sangna leiba aduni. Maram aduna eikhoina eikhoiromda henna khudongchaba leiba nungthilgi

matamda haibadi CRPF sing aduna duty dagi hallakpa matamda thabak adu tounaba lepkhi.

Ahumsubada, eikhoina mafam aduda matou karamna yourakkani haiba khannaba houkhi. Maramdi eikhoina leiriba mafam adudagi thabak tougadouriba mafam adu faoba lakpa haibasisu erai laiba natte. Lambi asida ayuk-nungthilgi matamda theidok-theijin natraga lonna-thupna lakpa yabagi khudongchaba leite. Maram aduna eikhoina fongna saktamtamak lotlaga lakpa tarakpana kari pambei sijinnaraga lakkadage haibasida khannaba takhi. Maram asidagi eikhoina gari sing sijinnaba aduga sijinnagadaba garigi makhalsu thabakki ma-wonggi matung inna leppa takhi.

Marisubada, eikhoina kari kari khutsu khutlai amasung pambeising lan adu toubada sijinnagadage haibadu leppa houkhi. CRPF sing adugi ma-wong matousing adu yengsinbaga loinana mafam adugi oiriba fivamsing adu yengsinnaba amasung thabak tougadouriba meeousing aduda e-pao pithok pisin tounaba meeousingna sijinnagadaba gari macha bicycle gumba ama ani, thabak aduda yaogadaba gari jeep ama amasung Tata gari ama sijinnanaba lepkhi. Jeep na mee hondok honjin toubata nattana thabak toubata matamda thorakpa yaba athu akaigi thabak thouramsingda sijinnanabasu oikhi. Aduga Tata na mapung oina main force

oiriba lanmeesinggi lan-dasannabagi lumfam oihankhi. Khutlaina SLR, M22 amasung G series makhalti khutlaising oina CRPF ki strength adudagi khara henna sijinnanaba lepkhi.

Thabak tounaba changsinba:

Eikhoina lottuna leiriba mafam aduda thabak tougadabagi ma-wong matousing loina khannaraba amasung masa masagi lougadaba thoudangsing loina masa masanakhlanglabamatungda ayuk anganbadagi thabakkidamak eikhoi chatnaba sem saba houkhi. Ahanbada mee kharana Jeep (hannana meengondagi waiduna thamlaba) amada chatlaga lambida lakpa Tata gari ama fai amasung Tata adu driver amadi handy-man ga loinana mafam amada puduna thammi. Aduga jeep na hanggat handa touduna thabak aduda yaogadaba meeousing amasung khutsu-khutlaising adu honjilli. Aduga thabak tougadaba matam adu youdrifaoba mafam aduda khunmi saduna lei. Matungda thabak tounabagi lepkhiba matam yourakpadagi kolhouba meeousing adu Jeep ta pullap honduna mayam leiriba mafam aduda pullap pulli. Matam yenglaga punna gari ani aduda tonglaga eikhoi punnamak thabakkidamak thoklak-e. Meeoi anikhakna gari driver amasung handy-man adu sang-hou-e.

Thabak toubagi ma-wong:

Moirang gi thong hek youbaga

eikhoina hannana mafam aduda CRPF sing adugi movement sing yengduna leiba marupsing aduga pao faonaduna situation khudingmak khanglaba matungda Moirang lamkhai tanna gari anidu thougatlaga mamai leithoklaga ngaihak khamduna lei. Ngaihoubu marup ani aduna CRPF sing aduna Bank tagi thoraklaga khongna chat-houriba adu hen-gatlaklaga eikhoida pao pi amasung eikhoi tapna tapna CRPF sing aduna lakliba maikeida gari anidu thoujilli. CRPF sing aduna gari ani aduga hek theinabaga eikhoina gari khammi amasung Tata mathaktagi kappa hou-e. Jeep ta tongbasingna Jeep tagi kumthaduna kappi. CRPF sing adu karigumba fivam amattada sem saba natraga makhut hanba ngamhandana eikhoina yamna khutlei thuna makhoibu khudum chansilli amasung khutsu-khutlaising adu mulli. Mafam aduda eikhoina kuithana leithabagi khudongchaba leitabana eshingda takhiba khutlaising ama/anidi ka henna thiba touramdana yamna thuna mafam adudagi eikhoi gari sing aduda amuk tongkhatlaga hannagi lambida hallak-e.

Thabak loiraba matung:

Hallakpaga lambida Jeep na khara yangna thougatlaga Kumbi thong lanthoklaga Dam da leiba security sing adugidamak defense touduna lei. Tungda Tata adu youraklaga kumbi thongdakhara akaiatoi thok-hallamlaga

lambi chumna thouthei. Lambida gari animak mapu mapuda sinnadrigeida eikhoi chingya amada kumthahou-e amasung khara safaba mafam amada ngaihak panduna numit taba ngai. Numit taraba matungda acha athak khara khunsingdagi puraga eikhoigi leifam tanna chatli. Ching khara kakhatlakpada yeknabasinggi reinforce sing gari 10/20 gi mathakta lakpa ukhi. Adubu makhoi eikhoina leiriba mafam adomdadi yousillakkhide. Eikhoi tapna tapna ahing chuppa ching lambida chattuna ayuk anganbada eikhoigi camp oina leiba mafam amada you-e.

Neinaba yabasing:

Thabak ama tounaba hotnabada yeknabagi maikeida leiba condition sing pumnamak khangnaba hotnaba tai. CRPF sing adu kaya yamna landa heithoi singthoiba meeoisingsno natraga lan kaya yamna makhoi thengnakhrabage haibasi khangba tai. Commander kanano, kaya yamna hei-singbano amasung magi command kaya yamna ngakna magi lanmeesingna ingadage haibasisu hanna khangjindaba yadabani. Adubu eikhoina maduda ka henna thijinba toukhide maramdi CRPF sing ayamba heithoi singthoiba ningthijana train touraba police force ama natte. Aduna eikhoina sungsoi soidana makhoibu laksinba ngamgani haibasi chap chana thajakhi.

Eikhoigi maikeida kaya yamna thajaba thamgadage haibasisu lan adugi

maru oiba machak amani. Matam aduda thabak touba yaogadouriba eikhoigi meoising adu masa masada thajaba thamba meoising oibata nattana landa experience leiraba PLA gi cadre singna ayambani. Aduna thabak adu CRPF sing aduga yengnabada sungsoi soidana mai pakkani haina eikhoina chap chana thajakhi. Adugisu mathakta matam adugi PLA gi oiba fivam kharada asigumba thabak ama sungsoi soidana toudaba yadrabani haibasi matam aduda eikhoi khudingmakna khannakhi. Masina thabak adu mai paknabagi achouba maram amasu oihankhi.

CRPF sing aduna duty taba chatpaamasunghallakpa matamdaleiba khetnaba anidu khangba tai. Maramdi mahousana camp tagi hek thoklakpa haibasi masa mawu khingna amasung mamit mana singna thoklakkani. Aduga makhoina chatkadouriba lambi adusu sangdabanina makhoida ka henna chokthaba nattraga tanthabanachingba leiroy. Adubu duty taruraga hallakpadadi makhoi soidana masa chokthaba, heiningdaba amasung komthokna khutsu-khutlaising adu paibanachingba tougani. Maram aduna makhoina duty taruraga hallakpada thabak adu toubana henna eikhoida khudong chaba hen-gani.

Yeknabasingna shung-ching chingnaroidaba mafam ama khanba haibasi khwaidagi maru oiba, thabak ama mai paknabagi lambini. Thajadaba

mafamdagi nattraga khang-houdana attack tourakpa haibasi yeknabasinggi khwaidagi khudongchadaba amani. Maram aduna eikhoina thabak suba saraga Tata mathakta tonglaga leiba matamda makhoina karigumba amatta chingnaba eikhoida faokhide. Adugisu mathakta hannana chingnaba yaba ma-wong matou amatta eikhoina utkhidabana makhoida attack touraklibadugi ma-wong matou amatta hanna mangjounana makhoina khangkhibasu leikhide.

Thabak adu eikhoina Bank manakta touba matamda achouba khutsu-khutlaising sijinnabagi khudongchaba leite. Tangaifadana shijinnaba tarbasu masing akaknaba oigani. Maramdi achouba khutlaising adu mee uhandana matam khara manak nakna ngaiba haibasi oithokningai ma-wong leite. Gari sijinnarbasu miraknina chingnaba yaba ma-wong adum leigani. Khara thappadagi khudakta gari na thoujinba oiragana matam khara soinabada mafam adugi situation pung-hong hongba ama maiyoknagani. Aduna tasengna mafam aduda thabak adu touba tarabadi eikhoina khutlai achouba ani/ahum khak yaohanba nattana ateidi khutlai machasing oina sijinnaba tarakkhi. Adubu mamangda eikhoina khutlai machasing sijinnabagi fangkhiba experience asi asukki matik pharaba para ngaktani. Maram aduna khutlai machada thajaba thamduna thabak

touba haibasi matam aduda eikhoida sunglei leikhide. Maram aduna eikhoina thabak asi sungsoi soidanaba amasung meechem soktanaba hotnaba haibasi khwaidagi maru oiba wafam ama oibana khutlai macha sijinnabagi wafam asi lapna thamkhi. Bazaar manunggi lambida faoba khutlai machasing pairaga thabak touba yabagi fivam leibra haiba faoba khannakhide. Eikhoina thabak adu loiraba matungda asoi angam yaodana eikhoigi khudongchaba mafamda matou karamna yougani haibasi lepnaba hotnabada eikhoina thabak adu toubagi matam aduga numit tarakpagi matamga anigi marakta leiba matam adu chaorakna hotpa tai. Matam asigi manungda eikhoina yeknabagi reinforce sing kadai kadaida thengnaba yai, kaya yamna thengnagani amasung kanana henna khudongchadaba fivamda lei haibadu mangjounana ugani. Adugisu mathakta ayamba chingsang sing ekok kokna leiba maramna eikhoina helicopter nachingba nongthaktagi khudongthiba thokahallakpa yabasingsu khanba tai. Masida nattana eikhoigi maikeida asok apan nattraga atei khudong chadaba-nachingbadagi oirakpa yaba fivamsingsu khalhouba tai. Maram asidagi eikhoina nunghilgi matamda thabak adu toubana yeknabasingna eikhoibu tannarakpagi matam tenna fangba maramna eikhoina nunghilgi matamda thabak adu tounaba lepkhi.

Mathakta palliba wafamsing asi kupna neinaraba matungda eikhoina Moirang gi thabak adu chap chana yatkhiba lantonggi matung inna toukhi amasung PLA gi mai pakpa thabaksinggi manungda ama oikhi. Maram aduna eikhoina guerrilla lallonggi lan amabu mai pakna Manipur da changsin-nanabagidamak Manipur gi lammit-tumit, aying-asa, lambithong amasung leiriba ching-pat-turel singga chanaba thourang kaya touduna lan-gi lallong semba tai. Yeknabagi maikeida leiba mari leinaba hiram khudingmakpu ningthijana neinaduna lan-gi matamda lantong sinbagi maru oiba machak oihanba tai.

Guerrilla lan-gi lallong

Mapanggal henna kanba yeknabagi lanmeesingbu asonba amasung masing yamdriba ya-wol lanmeesingna lantong macha macha semduna lanteng-nanaba hotnariba lan-gi lallong adubu eikhoina “guerrilla lallong” gi lan haina khangnagani. Hakthengnaba lanfamda lanjao oina maiyoknaduna yeknabagi lanmeesingbu lantengnaba ngambagi panggal leiriba ya-wolloisingna yeknabagi machoi machoi taariba nattraga leiriba lanmeesingbu ahanbagi oina lantengnanaba lantong silli. Yeknabagi panggalbu ya-wolloisingna asumna machet machet thokna lantengnabatta nattana yeknabagi lan-gi pambeising oina sijinnariba mapot

macheisingbu yeikhai-thinggaiba thok-handuna guerrilla lan-gi saruk ama oihalli. Asumna yeknabagi langi lanthongbu ya-wolloisingna makhoigi langi lanthongda pusinduna yeknabasingbu maithiba pinaba hotnei. Maram aduna eikhoina makhada neinariba lallong khara asi Manipur gi leimaida pansinba yaba lallongsing khandoktuna Manipur gi ya-wolgi landa pambei oihanba tai.

Khanglak-khangjinda lan-dasinba:

Meeyamga amatta oina leiba yawolloisingna yeknabasingbu meeyam maraktagi lan-dasinba matamda khang-houdana yamna thuna khanglak-khangjinda landasinba yai. Meerakta yeknabasingna yawolloisingbulainamasakkhan-dokpa ngamdabata nattana yawolloisingna makhoida lan-darakkadoubagi sil langliba ma-wong matousing amattabu mangjounana khangba ngamde. Aduna khanglak-khangjin-gi lan asi yawolloisinggi yamna maru oiba yeknabasingbu lanthengnanabagi lan-gi lallong amani. Amukka henna yawolloisingda khudongchabana meecham saraga meerakta toubana lan oibana yawolloisingna khutsu-khutlai macha-mashusing nattraga thang-surinachingba sijinnaduna yamna nakna yeknabasingda lan-dasinba yai. Yamna nakna lan-dasallakpana yeknabasingnasu yawolloisingda khudaktamakhuthanbangambagifivam

leihande. Aduga lan-daraba matungda mafamdudagi nattraga yeknabagi reinforce singdagi yawolloisingna yamna laina nanthoktuna meerakta mangkhibasu ngammi.

Lumduna nattraga lonna changsinduna lan-dasinba:

Yeknabasingnalangidamaksem sadaba nattraga komthokna leiba matamda yawolloisingna yamna naknana khudongchaba louduna landasanba yai. Hairiba lan asi ayamba matamda yeknabasingna khongna nattraga gari na chatpa matamda yawolloisingna thajadaba mafamdagi nattraga khanghandana lumduna leiraga hinglak-hingjingna yeknabasingbu lan-dai. Camp ta leiba yeknabagi lanmeesingna komthoknanattragathousanadanaleiba matamdasu khudongchaba louraga nakna changsinduna lan-dasinba yai. Asumna yawolloisingna yeknabagi lanmee kangbu amabu lan-dasinba matamda yeknabagi lanmeesing aduna khudakta fivam semduna landaraklibasing aduda makhut hanba ngamdabana yawolloisingna yeknabagi khutpu amabu khudum channaba hotnabada khudongchaba henna fang-e. Yeknabasingna thajadaba mafamda nattraga mawongda yawolloisingna saklon lottuna leiraga meeyam maraktagi yeknabagi asonba mafam yenglaga khutlei thuna landasinbasu yai.

Amamba marakta lan-dasinba:

Amamba marakta toubu lan asi nakal animakta khudong chadaba leirabasu mangjounana sem saduna lan toubu houriba kangbu aduna henna khudongchaba fang-e. Ayamba matamda yawolloisingna yeknabada lan-dasinba houba maramna numidanggi matam asi yawolloisinggi damaktadi yamna maru oiba matam amani. Amamba marakta yawolloisingna lottuna leiraga tourakpa lan oibana yeknabasingna yawolloisinggi fivam, ma-wong matou amasung masing-nachingbasing amatta ningthijana khangba ngamde. Maram asidagi yeknabasingna landaraklibasing adugi chap chaba fivam khangdabana makhoina lan aduda ahongba lallong amatta sinba ngamde amadi yawolloisingna changsillakliba ma-wong adutada makhoina maiyoknanaba oina hotnaduna lei. Masina yawolloisingna lanthong naina sijinnaduna yeknabasingbu laksinba natraga asok apan nanghanduna mai pakpa lan amada pusilli. Amamba maraktasu yawolloisingna khudongchaba louduna yeknabagi camp singda nongmei kapsinba, bomb langsinba natraga atei atei akai-atoi thok-hanba yaba pot-cheising langsinduna lan-dasinba yai.

Neinaba yabasing:

Shak-chu mannadaba haibasi nakal amagi mee amana atoppa nakal amadugi meei amabu pak hek

masak aduni haina laksinba ngamde. Haibadi imanda mannana u-i. Aduna meerakta yawolloisingna meecham saaduna leiraga yeknabasingda lan-dasinba haibasi khwaidagi asonba ama yeknabasinggi maikaida leibani. Yamna chingnaningai oiba ma-wong amatta yawolloisingna uttrabadi natraga khang-handrabadi yeknabasingna makhoida landarak-kadabasing adu kana kanano haibadu meeyangi maraktagi khandorakpa ngamde. Maram aduna mayang lanmeesingna makhoiga sak mannadaba eikhoiga lanthengnabada shak-chu khennabadagi oiba khudongchadaba adu makhoida lei. Aduga mayang lanmeesingbuna taseng tasengna makhoigi lanmeegi fijolda leiduna masak takliba aduna eikhoina makhoibu masak leppada laihalli.

Yawolloisingna fijam setlaga yamna nakshinna yeknabasinggi manakta changba yai. Aduna khutlai macha yeplaga changbagisu khudongchaba fang-e. Aduga yeknabasinggi maikaidana fijam setlaga lakpa yawolloi ama theinaba matamda makhoina meei adubu yawolloini haina hekta chingnasamba ngamde. Masina maram oiduna yawolloisingna matam leiba khibikta makhoidagi fivam khudingmakta mangjin thadunata lei. Nongmeigi thabakti second gi wafam oibana mahousana yawolloisingna makhoibu khudum channaba hotnabada ahaanba oina

yawolloisingdana henna khudongchaba pi.

Yeknabasingda nakna lan-dasinba matamda ayambana khutsu-khutlai sijinnarabasu khutsu-khutlai khaktada thajaba thamba yade. Sijinnariba khutlaising adu lanfamda yaraktaba natraga sijinnabagi matang charaktaba matamda atoppa pambeina lan adu thengnaba tarak-e. Maram asidagi yawolloisingna hakchanggi panggalbu hei-singna yeknabasingga hakthengnaba lanfamda sijinnaba tarak-e. Maram aduna yawolloising khudingmaknahakchangfanathambata nattana hakchanggi panggalbu lanfamda sijinnaba ngamnaba lan-gi makhal makha kayagi sajel, sarit sarak amasung funa- kanglonnachingba kaya heiba mathou tai.

Yawolloisingna yeknabasingga khut thoknaraba matungda meerakta changshinkhiba matamda yeknabasingna erai laina yawolloi singbu khandokpa ngamde. Khutsu-khutlaising lotsillamlaga masa matomta meechem saraga thoklakpada yeknabasingna meei adubu yawolloini haina chingnasanbasu ngamde. Maram aduna yawolloisingna yamna laina yeknabasingna thirakpadagi natraga tannarakpadagi nanthoktuna meerakta mangkhiba ngammi. Adum oinamak yawolloisingna thabak ama toubu matamda meechemsing soktanaba hotnabata nattana matungda yeknabasingna meeyambu

khudongthihanba yabasingu
yaribamakhei thok-handanaba
hotnaram-gadabani.

Yawolloisingna yeknabagi kangbu amada lan-danabagidamak sem-sabada lan-dasanfam mafam aduda karigumba amattada yeknabasingna chingnaba yaba potcheisinguhanba natraga thengnahanba touhalloidabani. Chingnaba haibasi cheksinnabagi maram piba inggit ama oibana yawolloisingna tougadouriba thabak adu yeknabasingna hanna chingnakhiba thabak oirabadi saruk chamma henna thabak adu luna thengnagani. Haibadi yeknabasingna hanna khangkhiba ukhiba oirabadi yeknabasingna oina onna teinana yawolloisingdalandasillaktuna yawolloi singbu khudong thiba thok-hanba yai. Yawolloisingna yeknabada landanabagidamak lumliba mafam adu yeknabasingna hanna toina chatpa mafam oirabadi makhoina chingnahan-danabagidamak hannana leiramba fivamsing adu hongdokpa natraga hapchinbanachingba touroidabani. Leiramliba fivam aduda yeknabasingna khangda udanaba oina tougadabani. Maramdi yeknabasingna yamna toina chatpa mafam oirabadi makhoina ayamba mafamdugi fivam amasung ma-wong matousing adu ningthijana khanggani. Ahongba fivam leiramlabadi yeknabasingna henna cheksinkhiba yai natraga mafam aduda changsillaktaba yai.

Numidanggi matamda yeknabagi lanmeesingna ya-wol lanmeesingbu thi humba yamna toina tou-e. Matam asida yawolloisingna mangjounana yeknabasinggi operation sing adu khanglabadi lambida thattuna operation lakliba kangbu aduda lumduna nongmei kapsinba nattraga bomb langsinduna lan-dasinba yai. Ma-wong matou malhanduna yeknabagi lanmeesingbu camp tagi kouthoktuna yawolloisingna khudongchaba mafamda lan-dasinbasu yai. Makhoibu kouthoknabagidamak yawolloisingna makhal makha kayagi lounam touba thourangsing sijinnaba yai.

Numidanggi matamda lambida chatpa yeknabasingda lan-dasinba haibasi yawolloisingna maram khudingmakta khudongchaba helli. Maramdi yeknabasingna lambida chatlibadugi ma-wong matousing khudingmak yawolloisingna hanna kharamakheidi uba ngammi. Lan kapnaba houraba matungdasu yeknabagi lanmeesingnadi yawolloi singbu ningthijana uba ngamde. Maram aduna yawolloisingna khudongchaba fivam yenglaga lan tousinbada yeknabasinggi maikaida kadaida khut han-gadage haibadu khudakta khanba ngamde. Gari da oirabasu makhongna chatpa oirabasu asumna landasinba matamda bomb nattraga shou-nachingba lang thaktuna makhoibu asok apan thok-hannaba hotnabasu yai.

Numidangda touba lan-da khwaidagi cheksin-gadabadi magi magi thokpa tounabaduni. Masina lan adu soirakpa matamda amana amada asoiba thangjinnaba yai. Maram aduna tougadouriba lan adu hannana yattuna thamkhiba lanthong adutamak lan-daribasing aduna tounaba hotnagadabani. Fivamgi matung inna lanthong hongdok hongjin touba tarabasu commander singgi wa hanna tagadabani. Lanfamdagi handoknaba tarabasu commander na sillakliba adugi matung inna han-dorakkadabani. Han-dorakpa matamda kanagumba amattabu naitom takhidanabasu hotnagadabani.

Numidanggi matamda yeknabagi maran mathumsing mang-han tak-hannaba thabak toubasu yai. Nungthilgi matamda changsinbada khudong chadaba mafamda leiba yeknabagi lan-gi mapot machei thamfamsing nattraga maran mathumsing mei thadoktuna mang-hanba nattraga bomb na thugaiduna akai atoi thok-hanba yai. Yeknabasingna sijinnaba Air field sing, Government building sing amasung ngak senduna thamba leingak mapugi mapot macheising yeikhai thinggaiba touduna sijinnaba yahalloidabani.

Yeknabasingna yamna toina chatpa lambising natraga leiba mafamsing numidanggi matamda bomb fumduna thamlamlaga makhoi lakpa matamda pokkhaihannaba

thourang touduna thamba yai. Adum-oinamak meeyamna toina sijinnaba lambi natraga mafam oirabadi soiba yai haina chingnaba thabak thouramsing amatta keidoungeidasu touroidabani.

Yawolloisingna meeyam marakta lan tourakpa matamda yeknabasingna meeyam pumbabu yawolloising oina lolina urak-e. Maram asidagi yeknabasingna yawolloisingda chatthaba ka-henba thabak thouram adugumna meeyamgi mathakta chattharak-e natraga laman khumbagi ma-wongda oina tourak-e. Masidagi meeyam amasung yeknabasinggi marakta achouba pal ama oiraktuna meeyam hupna yawolloisinggi michangda leplak-e. Matungdadi meeyamga yawolloisingga amatta oiduna yeknabasingga lanthengminnarak-e. Asumna meeyamgi lan ama mai pakpagi lambida changsilli.

Afghanistan da Soviet ki lanmeesingna Kandahar amasung Herat ki maru oiba mafamsinggi chada 75 henna bomb thadaduna Mujahideen singbu takkhainaba hotnarabasu Mujahideen singgi thabak thouramdi laksinba ngamkhide. Capital city, Kabul bu Soviet na mapung fana paisinjarabasu Mujahideen singna rocket natraga nongmei machasing sijinnaduna landasillakpa kayabudi thingba ngamdana leikhi. Mujahideen singna city gi mataida natraga naknabada leiba khun-gangsingda

meecham saduna leiraga yamna thuna changsinduna lan-dasillamlaga amuk yamna thuna handokkhibana Soviet ki spy sing natraga informer singna Kabul bu ngak-sennaba touriba thourangsingda ka henna kannaba fangkhide. Maram asidagi Soviet amasung DRA gi lanmeesingna yawolloising thi-humba tounaba hotnabada meecham kaya yaona ot-neiba tourakpadagi Afghanistan gi meeyamna Soviet na sougatpa leingak DRA gi maiyokta mapung fana leiba hourakkhi.

Vietnam war dasu American lanmeesingna Vietnamese singgi marakta yawolloisingbu erai laina khandokpa ngamde. Vietnamese ayamba fijet firol mannana setpa maramna lallakta natraga chingnabadagi American lanmeesingna meecham kaya fa-punba tourubata nattana hatpa-tuppa kaya toubu yaorakkhi. Masina Vietnamese yawolloisingna Vietnamese meeyambu America na sougatpa leinakki maiyokta lep-hannaba hotnabada achouba mateng ama oikhi. Sri-lanka da Indian Peace Keeping Forces na Tamil meeyamgi mateng fangkhidaba adusu masidagini. IPKF ki lanmisingna LTTE gi yawolloising thi-humbagi mingda makhoigi furupki manung challiba Tamil macha kaya hat-tuppa toubada nattana nupimacha kayagi ejat khonggoinakhi. Masigi mahei oina Tamil nupi amagi bomb langda hannagi

India gi Prime Minister Rajiv Gandhi bu laman khumba oina hatkhi.

Yeknabasingbu khudum channaba toubu lan

Yawolloisingna yeknabagi lanmeesingda lan-dasinba matamda karamba matamda natraga karamba ma-wongda lan-dagadage haibasi mafam mafangi leiriba tongan tonganba fivamsing adugi matung inna lepkan. Camp ta natraga lambi lamakhangda yeknabagi lanmeesingbu lan-dasinduna maithiba pinaba hotnaba haibasi yawolloisinggi hei-singna semba lallong amasung sijinnagadaba khutsu-khutlaising adugi makha yamna polli. Kaannaba mahei efang fangdana pangtou toubu yaba thabak nattabana yawolloisingna lan ama mai pakna changsin-nabagidamak lanfam aduga chanaba lallong sem-saba amasung areiba panggal sijinnaduna lan adu tounaba hotnaba tai. Maram aduna lanfam amabu mai pakna lan-dasinnabagidamak akiba leitana, safu kanna amasung khutlei thuna lan-dasinba haiba Chairman Mao gi lan-gi lallao adu lanfam khudingmakta pansinduna lanbu mathou happa tai. Lan haibasi tamthibagi masakni. Maramdi eina ngamle yeknababu eina hatpani aduga yeknabana ngamkhre ei sibani. Masi lan-gi tamthiba mahei aduni. Maram aduna eikhoina tougadouriba lan asi eikhoina yeknabasingbu tumna hattuna eikhoi

hingbagi lan aduni. Aduna mai pakpa lan ama touduna eikhoi loina hingnabagidamak eikhoina lan-ga mari leinaba machak-mathumsing ningthijana sem saba amasung heithoisingthoiba lanmeesing oiduna lan toubu tai. Houkhiba Iraq ki lan-da Saddam gi lanmeesingna US natraga British lanmeesinggi makhutta maithiba nangkhiba adu neinaba matamda Iraq ki lanmeesing adu matam aduda morale yamna nemna leikhiba aduna maru oiba maram amani haina lounakhi. Saddam gi lanmeesingna makhoigi lan adu lai-dada punamak sinnathoktuna thamba maramna lanfamda thabak oina changsillakpa matamdadi makhoiina makhoigi luchingbasinggi yathang ngaktuna akhaang kanna amasung achetpa firepka loinana lan soknaba ngamkhide. Maram asidagi Iraq ki lanmeesingna lanfamdagi mamai leiduna chenthok-narakpa natraga surrender toukhiba-nachningba kaya yaorakpadagi lan aduda Saddam na maithiba nangkhi.

Adubu masiga mannadana North Korea dadi North Korean lanmeesinggi awangba moral amasung makhoigi luchingbada kham thengna thajaba thamduna lantheng-narakkadaba leibana North Korea da panggal leiba leibak amana hekta lan-dasinba haibasi erai laiba thabak ama natte. North Korean lanmeesingdi makhoigi leibakkidamak aroiba punsigi ichel phaoba lanthengnarakkani haibasi

houkhiba 1998 ki June thada North Korea gi submarine ama South Korea gi Sokcho da nga fanabagi lang amada panbadagi maduda tonglakpa North Korea gi lanmeesing pumnamak masa matomta sijaramba amasung masigi mamang 1996 ki September thadasu submarine ama Kangrung da thoubu yadabadagi leikhiba matamda submarine aduda yaorakpa North Korea gi lanmeesing adu submarine adudagi kumthou haiba yadana masa matomta suicide touduna ayamba sikhiba aduna mayek laraba khudamni. Masi North Korean lanmeesingda leiba lanmee ama oibagi asengba thouna-lingjel aduni. Maram aduna lan ama mai pakpada khuwaidagi maru oiriba lanmeegi mathouna maringjel adu North Korea gi lanmeesing pumnamakta leiba maramna pikcharabasu North Korea bu mapanggal leiba leibak amana landasinduna khudum channaba hotnaba haibasi erai laiba natte.

Lan ama mai pakpa haibasi yeknabasingga soknariba apikpa lansing, mayai oirap toubu lansing amasung achou achoubu lanfamsing kaya mai paklaba matungdata oirakpana yawolloisingna soknariba lanfam khudingmak mai paknabagidamak maru oiba lan-gi fidamsing kaaoba yade. Maram aduna yawolloisingna mai pakpa lan ama purak-nabagidamak ahanbada meeyambulan adudamapung fana sougat-hanba, luchingbasingda lanmeesing khudingmakna thajaba

thamba, lan-gi commander singna lanfamda heithoi-singthoiba amasung lanmee khudingmakpu matik mayai chenba mathouna leiba lanmeesing amamam oihanduna lanbu tha-wai happa tai.

Lambi lamkhangda yeknabasingbu lan-dasinba:

Yeknabagi lanmee kangbu (khongna natraga gari na chatpa) amabu lambida lumduna leiraga lan-danabagidamak yawolloisingna makhal makha kayagi poram kaya yatpa amasung madubu kanglon chumna sijinnaduna mai pakpa lan ama oihannaba hotnaba tai. Tougadouriba lan adugi matung inna yawolloisinggi masing, khutsu-khutlaigi makhal, chana thaknaba amasung sijinnagadaba pot-cheising ningthijana sem-sagani. Lan adugi chap chaba ma-wong matou thabak aduda yaogadouribameoisingkhudingmakta khang-hangani amasung magi magi lougadaba thoudangsing adu pigani. Khudongchaba leirabadi thabakki rehearsal hanjin hanjin touduna changyenggani amasung asoi angam yaodanaba maram khudingmak maduda menthok mensin touhougani. Sijinnagadaba khutsu-khutlaisu check touduna chap chaba condition da thamgani. Thabak aduda yaogadaba meoisinggi masa mawugi fivam amasung sijinnarakpa yaba hidak langthaksingsu hannana sem sagani. Lan toufam mafam (killing Zone) adu

ningthijana yengbaga loinana akoibagi fivamsing khudingmak mamut tana khanggani. Lanfam adugi leiriba lambigi ma-wong-matou, athek-akoi nattraga ngamkhatpa ngamthabachingbasing adugi chaorakpa fivamsing khanggani. Tampakki lambida nattraga chinglak mallakta oirabasu nak-yetta leiriba fivamsing khudingmak khanggani. Tougadouriba mafam aduga naknana leiba khunggang nattraga lanmeegi camp singgi athappasingsu khanggadabani. Karamba ma-wongda mafam aduda lumduna leibada atoppa meesingna uroidage amasung handorakpa matamda karamba ma-wongda handokkadage haibadu hannana yengsingani.

Yeknabasingna toina chatpa lambi aduga makhoinasu chingnaba leitaba mafamsingda yawolloisingna hannagi fivam kaihandana lottuna leiraga lan-dasinba yai. Asigumba mafam asidadi yawolloisingna masa pumba leibak manungda fumjinduna lallumba faoba yai. Yeknabasingna chingnaba amatta leitaba mafam oina leikhibana yawolloisingna mafam aduda adumna lumlaga leiramgani haibasi makhoida thajaba watkani. Maram aduna yeknabasingna komthokna chatpa matam oibana yawolloisingna ahanba step ta khudong chadrabasu anisuba step ta lan-dasinba yai. Haibadi ahanbada meei kharatana lan houraga khara thaptak leibasingna

khutlei thuna thoraktuna landasinba yaoba yai.

Tougadouriba thabak aduda changgadaba matam adu yenglaga sijinnagadaba pot-chei amasung chana thaknabasing adu mangjounana chap chana sem-sagani. Chatpa matamdadi masa masana pujaba ngamba changgi matung inna pot-chei amadi chana-thaknabasing pujagani. Arembada lumnaba nattraga wai chinnaba pot cheising amatta lan chatpa matamdadi puroidabani. Hundokpada kairoidaba one time gi pot cheising yaribamakhei sijinnagadabani.

Acha-athakki makhalsu fivam amasung matamgi matung inna lepkan. Chana thaknabagi pot chei yaribamakhei araiba pambeina thong thakpa amasung chana thaknaba tougadabani. Thabakki mafamda ngaibadadi chak-yom nattraga atei thong thakpa toudana chaba yaba chinjak oina sijinnagadabani.

Thabakkidamak hek khong thangdokpa houbaga thabak adu toudri faobadi kanagumba amatta maram chadana thadokkhiba nattraga hapchinba touroidabani. Chatkadouriba khongchat adugi maramda atoppa mee-oising kana amattada khang-haloidabani amasung sem sariba adu karigino haibadusu khangkhibanaba hotnagadabani. Karigumba khangkhiba ukhiba mee yaorabadi meei adu thabak adu loidrifaoba thadoktana thamgadabani. Ma-ngonda tougadouriba thabak

adu karino haibadusu chamam-nahangadabani. Yaribamakhei yawolloisingna aruba thabak ama chatpa matamda meena chatnadaba lambi nattraga mafam khanduna chatnaba hotnagadabani.

Manipur gumba apikpa lamdadi mee thengnadanaba chatpa haibasi numidanggi matamdana henna fei. Nungthilgi matamda chatlabadi yaribamakhei mee unaroidaba lambi nattraga anouba lambi kaktuna chatkadabani. Aduga ching-naba yaba pot-chei amadi ma-wong matou amatta chatkhiba lambida hundoklamloidabani. Fam-lamba nattraga hiplamba mafam adu hannagi ma-wongda semjin sajinduna thamlamgadabani. Leikhom thokpa nattraga uful thangba lambi oirabadi khonggul-nachingba muthatlamgadabani. Numidangdadi meingal thokpa pot-cheising paiba nattraga sijinnabada cheksingadabani. E-pao faonaba matamdasu yeknabana khangdanaba wahei wata amasung khudamnachingba sijinnagadabani.

Thabak tougadouriba mafam adu youdringeida akoibagi fivam khudingmak hannana yenglaba matungda akaknaba matam leptuna lan-dasin-gadaba mafamduda changsin-gadabani. Lumba matamda fivangi matung inna kom toubu, urak warakta lumba nattraga camouflage touduna mafam chaba khallaga lumba yai. Lumduna leiba matamda

makhon thoktanaba nattraga leng-otpa toudanaba hotnagadabani. Atoppa meesing chatpa nattraga leibagi matung inna chatthok chatsin, chaba thakpa amasung mafam hongdok hongjin tougadabani. Khwaidagi cheksingadabadi khutlai mis-fire oibani.

Yeknabasing lakpa unaba nattraga e-pao piraknaba thourang hanna touduna thamgadabani. Yeknabasing masing kaya lak-e, kaya yamna amaga amaga thapnei amasung kari kari khutlasing pairak-e haibadu khanggani. Gari da lakpa oiragana gari kayano, kari kari gari no amasung mee kaya kaya gari amamanda tonglak-e haibadu pao louduna khanggadabani. Kaya yangna nattraga thapnana gari sing adu thou-e haibadusu pao lougadabani. Cheksin-gadabadi e-pao pithok-pisin toubu khudingmak yeknabasingna khangdanaba wahei watta nattraga khudam sijinnabaduni. Tougadouriba thabak adu karamba pandamgi matung inna tougadabano haibadugi matung inna to-ngan to-nganba thourangsing leigani. Haibadi yeknabasinggi khutpu adu tumna hatnabagi toubu lan la nattraga mee khara asi-ana thok-hannabagi toubara nattraga karigumba amagi matangda khurou thangnaba toubu haibadu thabak thabaktugi pandamgi matung inna thourang semgani. Thabak thabakki pandamgi matung inna thabak toubagi ma-wong amasung

tougadouriba meeoisinggi masingsu lepkani. Khutsu-khutlai amasung sijinnagadaba atei pambeisingsu thabak thabakki matung inna khennagani.

Yeknabasingda lan-dasinnaba hotnabada makhal makha kayagi bomb lang kaya thaktuna mafam kayada thamba yai. Atei asok-apan thok-hanba yaba pot-cheising thamduna natraga lang oina semduna thambasu yai. Asukpa mafam natraga numidanggi matamdadi uchuk natraga sou nachingba sijinnaduna masa sok-hannabagi oirabasu touba yai. Thao heijinduna thamlaga mei thaba natraga hakchangga thengnabada allergy khudakta oiba yaba mana-mashingsing sijinnaba yai. Gari oiragana mei chakhanba yaba pambeising sijinnaduna mei thanaba hotnaba yai. Chingchepta oiragana ching ningkhaihanba natraga uu-wasing kakthattuna nansinhannaba touba yai.

Yeknabagi lanmee kangbu amada landasinba haibasi lakliba yeknabasing adugi ma-wong matou amasung lanmee masinggi matung inna tongan tonganba lanthong lei. Khongna lakpagiga gari na lakpagiga lanthong sinba mannade. Lan-dasinbagi ma-wongshu yeknabagi lakliba fivam adugi matung inna lepkani. Lan mai pakpa paktabagi matung inna lanfamdagi handorakpagi ma-wongsu khennagani. Asok apan nanglakpa natraga yeknabasingna handuna landasillakpagi matung inna handokpagi ma-waong matou

khennagani. Yeknabagi reinforce lakpagi matung inna handorakpagi lambisu khennagani. Masigidamak tonganba kangbu ama lanfamdagi handorakpa matamda cover tounaba aduga landasinba matamdasu makok chingnaba lanfam lanfamgi oina thamba yai.

Yeknabasingna tannarakpa natraga thatchillakpa-nachingba oiragana handorakpa matamda mayamna chatnadaba natraga anouba lambi kaktuna chatkani. Yeknabana ambush touramba yaba mafamsing koithoktuna chatnaba hotnagani. Numidanggi matamdadi chingya tamyia natraga tampakki lamda faodok faojin touduna mafam amadagi mafam amada laanthokpa yai. Tampaktadi Tangai fadrabadi khutsu-khutlaising mafam chabada lotsillamlaga ayuk nunghilda fijol hongduna meerakta lotpa yai. Toubatabu kanagumba meei amatta maram chadana naitom tahankhiba natraga chenthok-hankhiba touhalloidabani.

Neinaba yabasing:

Landi lan-da tamgadabani haibadu yeknabasingbu thiduna natraga yeknabasingnalakpamatamdalumduna lan-dasinba asina henna ya-wol lanmeesingda yeknabaga lanthengnaba atei lansingdagi kannaba para fangba helli. Yeknabasingna lan-darakpadagi fangba paradagi henna lan touningbagi ehundi yeknabasingda lan tousillubana

henna faoba heli. Yeknabasingna emangda toufam khangdaba natraga asok apan nangba uba matamda henna lan ngamningbagi wakhal faohanduna lan-bu heinabi oihallak-e. Adubu masi ayamba yeknabasingna eikhoida lan-darakpa matamdadi leite haiba yai amasung ayamba yawolloisingna asi-ana nangbasu yeknabasingna landasallakpa natraga khang-houdana thengnaba matamdana heli.

Yeknabagi lanmee kangbu ama lumduna lan-dasinba matamda makhal makha kayagi lan-daa makhal kaya touba yai. Yeknabasingbu tumna hattuna khutlai loubu khakkidamak yenglaga lan touba natraga toudaba leplodabani. Lan chaoba chaodabagi matung inna meesing amasung khutsu-khutlasing khennarabasu langi pandam amadi maheidi amhani. Maram aduna lan-bu changyeng kaya touduna lan-gi masak magun khangnaba hotnaba, heithoi singthoiba hingat-hanba amasung khutsu-khutlai chumna sijinnaba ngamnaba hotnagadabani. Masina ya-wol lanmeesingbu thouna lingjel fagat-hanbadasu achouba mateng pang-e. Patrolling chatpa natraga atei thabakki oina chatthok-chatsin touba yeknabagi kangbuda toina landasinba haibasi yeknabagi maikeida khudong-chadaba hanjin hanjin pibani. Asumna yawolloisingna toina lan-dasinbagi ma-wong asi laklabadi makhoigi khongchat khudingmak peisa changba

natraga hakchanggi panggal mayeng tahannaba khongchat oirak-e. Gari ama/anidang chatpa yabada gari tara/kun chatllakpa haibasi kannadabada yeknababu chading touhanbani. Lanmee masing yamna toina camp amatangdagi chatthok chatsin toudaba sijinnarakpana makhoi maselgi marakta duty gi chayetnaba lak-halli. Adugisu mathakta wasillaklaba lanmeesingna atoppa maru oiba thabaksingda komthorakpa natraga thousaraktaba haibasi masana tabani.

Yeknabagi achouba lanmee kangbu ama lambida thattuna landasinba matamda makhoibu tumna hatnabagi lan nattabada asok apan thok-hannaba touba lan oirabadi makhoigi chenthokfam lambi ama piduna thamgadabani. Yeknabasingna lanfam adudagi handokfam leitrabadi makha tana kuithana lanthengnabagi fivam leithahallakpana asi-ana nanglaba lanmeesingdagi khutsu-khutlai khomgatpa natraga taksinbanachingbada apanba pi. Lan adu matam kuitharabadi reinforce singgi khudongchadaba fangbana eikhoina pullap khudum changadaba lallong oina touba nattaba lansingdadi yeknabasinggi handokfam leihanbasina lan adu machet amatang oirabasu mai pak-hanlli.

Lanfanda yeknabagi asi-ana nanglaba lanmeesinggi marakta asok apan thoktaba lanmising yaorabadi makhoibu khudum

chanduna thambakhak nattana atei touroidabani. Lan adu pungloi loiraga nattraga thadokpa yaba matam oirabadi ningthijana makhoibu thadokkhigadabani. Masina yeknabagi lanmeesinggi marakta hing-houba lanmeesing aduna wari oina atoppa makhoigi marup mapangsingda sandorak-e. Maram asidagi makhoina atoppalanfamsingdathawaihing-houba yanaba khut ngantana thanggatningba nattraga sokchin-sijinnabanachingba tourak-e. Masina lan amabu yamna thuna khudum channaba hotnabada mateng pi.

Yeknabasinggi kangbu ama khutsu-khutlai yaodana lambida makhongna chatlabasu gari na chatlabasu thengnarabadi faduna check toubakhaktang oirabasu tougadabani. Lanmeesing adudi wahang paohang tounaraga ningthijana thadokkhigadabani. Aduga makhoina purakpa nattraga tonglakpa gari nachingbasingdi yeikhai thingaiduna mang-han-gadabani. Maran mathum nattraga sijinnaba yaba pot-chei oiragana munduna lougadabani. Yeknabagi lanmeesingna sijinnariba pot cheising pumnamak loilam mapugi maran mathum oibata nattana yawolloisinggi maiyokta sijinnarakkadaba lan-gi machaksing ngaktani. Maram aduna khutsu khutlai pude haiduna yeknabagi kangbu amabu pungtha thadokpa touroidabani.

Yeknabagi camp singda lan-dasinba:

Yeknabagi camp amada landanabagidamak camp adugi ma-wong matou khudingmak chap chana khangba tai. Sariba yumsa, bunker makhal, ahangba mafam amasung fencing gi ma-wong matou ningthijana khangba tai. Lanmee masing amasung khutsu-khutlaigi makhalsingdu khangjinba tai. Karamba mafamda defence lourakkani nattraga nongmei achouba kaplakkani haibadu hannana mafam khangba tai. Karamba mafamda makhoigi asonba lei haibadusu khang-jingani.

Camp aduda leiriba lanmeesing adu karamba makhalgi lanmeeno, kaya yamna heithoi singthoiba amasung lan-gi experience kaya yamna leirabano haibadu khangba tai. Commander gi hei singba, Assistant singgi thabak matou amasung lanmee pumbagi oiba fivam matasing hannana neinaduna khang-jinba tai. Kari kari asonba nattraga akanba point sing makhoida lei haibadusu khangjingani. Camp ka mari leinana touba thabak thouramsinggi matam amasung thabak khuttousingdu khangjinba tai.

Yeknabagi camp amada landanabagidamak yawolloisingna sem sabada mee amamamgi oina nattraga kangbu amagi oina lougadaba thoudang adu ningthijana commander singna khang-hangani. Camp aduga chap mannaba ma-wong yektuna nattraga saduna makhoi makhoina chang-singadaba mafam amasung

changsinbagi ma-wong matousingsu takkani. Thabak touba houbadagina loiba faobada thabak aduda amaga amaga mari leinagadaba amasung nakal amana soirakpa natraga lanna tourakpa matamda khudakki oina lounagadaba thoudangsu mangjounana takkani. Thabak adu mai pakloidaba natraga machetki oina mai pakpa yabagi fivam leiba khudingmakta lounagadaba thoudangsingsu hannana khang-hangani.

Pandam pandangi matung inna camp ta attack toubagi ma-wong matou khennei. Camp aduda akai atoi natraga asi ana khara thok-hanbagidamaktadi meesing yamdana attack touba yai. Lonna changlaga natraga gari nachingba shijinnaduna nongmei kapsingba natraga bomb langsinba yai. Athappa mafamdagi lumlaga nongmei (sniper) na natraga achouba khutlaine kapsinbasu yai. Numidangi matamdadi yamna nakna changsinduna nongmei kapsinba natraga bomb langsinbanachingba touba yai.

Camp adu khudum channaba natraga ka henna asok apan nang-hannaba touba attack oirabadi tampaktadi numidangi matamdana henna fei. Chinggi lamdadi ayuk nungthilda tourabasu yai. Asigumba attack singdadi camp ki bunker sing natraga wall sing thugaiba ngamba khutsu-khutlaining yaohangadabani. Trench ta leiba lanmeesing asok-

apan nang-hannaba pambeising sijinnagadabani. Ngamlabadi mei chak-hanba yaba pambei sijinnaduna camp ki yumsing mei thadoknaba hotnagadabani.

Camp ta toina changba mee natraga lanmeesinggi manungda mee semgatpa ngamlabadi khwaidagi henna fei. Meeoising adudagi camp ki ma-wong matou chap chana khangbata nattana lan tounabagi chap chaba matamsu makhoiagi louba ngam-e. Meeoising aduna masana natraga magi marum thuptuna sentry nachingba lakshinbagi khudongchabasu louba yai. Camp ki masagi lanmee oirabadi khwaidagi maru oiba camp ki mafamsingda makhoibu leihanduna mafamsing adu attack houba matamda komthok-hanba yai.

Yeknabagi camp amada landasinnaba hotnaba matamda camp adugi hanna leiramba fivamdagi khara laithok-hannabagidamak camp adudagi lanmeesing chingthoknaba hotnaba yai. Masigidamak makhal makha kayagi namthak touba thourangsing sijinnaba yai. Masagi strength tagi hanthana leiba matamda camp aduda lan-dasinba haibasi yeknabagi lanmeesingda wakhal hanthahannabagi machak ama pibani. Matam asida makhoigi defence ki awatpa mafamsing natraga asonbasing aduda lan-dasinduna henna khudongchaba lougadabani.

Neinaba yabasing:

Houjik houjikki oina Yeknabagi camp singda lan-dasinbagi lan asi apikpa natraga mapung fana semgattriba camp gumbadana henna fei. Chingda natraga tampakta leiba yeknabagi achou achouba camp sing asidi houjikki eikhoigi oiriba strength asiga yengnabada kaya echa chanadri. Adugisu mathakta ayamba achouba camp sing yamna ningthijana ngak sennabagi thourang leiba maramna achouba khutsu-khutlai amadi matam kakna sijinnaduna eikhoina landaba haibasi houjikki oina eikhoida khudongchade. Maram aduna houjikki oina apikpa camp singda landasinduna khudam channaba hotnaba natraga asi-ana thok-hannaba oina tougadabani.

Tampakta leiba natraga chinggi lamdamdaleiribacampsingasidaasi-ana natraga akai-atoi thok-hannaba touba natrabasu nongmei toina kapsinduna makhoigi achikpa thugaibagi lallong touba yai. Numidanggi tumnaba matamdana henna fei. Makhoibu camp aduda ingna-chikna nungngaina leihandabata nattana tumfam-chafam khang-handaba haibasi achouba yeknabasingda piba cheitheng amani. Numidanggi matamda ahanbagi oina nongmei maruna hanna shijinnaraga matungda bombula nachingba sijinnaduna samthahouba yai.

Amamba marakta yeknabasingda lan-dasinba haibasi ayambana camp ta oigani. Numidanggi matamdadi akaknaba operation sing

nattana yeknabagi lanmeesingna lambida pangchat chattabana Manipur dadi numidanggi lan asi ayambana yeknabasinggi camp ta tousinba lanna ayamba oigani. Tampaktadi numit hek tabadagina ahing athengba faobagi matamsi yeknabagi camp singda lan-dasinbagi matamni. Chinglak mallaktadi nongngallamdai faobada nattana ayuk nungthilda faoba landasinbagi matam louba yai.

Yeknabagi camp amada landasinba matamda camp adu khudum chanba ngambagi ma-wong leitrabadi handorakpa matamda tampakka chinglak-mallakka anigi marakta khennaba leigani. Tampakki lamdadi yeknabasingna nong hek ngallakpaga atoppa reinforce singga loinana yawolloisingda lan-dasillakpa natraga thatchinbanachingba touba ngammi. Ayuk nungthilgi matamdadi lotfam thiba natraga theidokfam thiba wabasu yai. Adubu masi chinglak mallaktadi erai laina theidok theijin touduna nanthokkhiba ngammi.

Yeknabagi camp machasingda yawolloisingna lan-dasinba matamda makhal makha kayagi namthak touba lallong kaya sijinnaba yai. Thabak touriba yawolloisinggi masing amasung khutsu-khutlaising adudagi henna yamba malhanba amasung mafam hongdok hongjin touduna yeknabasingbu chamam-nahanba yai. Laosin-khotchin touduna henna masing yamba sajinnaduna

yeknabasingbu mipaiba pok-hannaba toubasu yai. Adubu numidanggi matamda nattraga mafam chaba nattrabadi mafam amattadagi kuina nongmei kaptuna leiroidabani.

Yeknabagi camp singda yamna toina lan-dasallabadi camp sing adudagi lanmeesing adu masing yamna nattraga chang naina mapanda thoklakpa ngamloi. Camp sangbana henna makhoida maru oirakkani. Numidanggi matamdadi amukka henna cheksinna leigani. Masina nakal amada yawolloisingna atoppa thabak thouramsing toubada nattraga chatthok chatsin toubada yeknabagi maikaidagi pirakpa khudongchadabasing tangkhai henna hanthahangani.

Camp ta attack touba matamda yeknabasinggi chenthokfam mafam ama piduna thamba yai. Camp adu yawolloisingna paisinkhiba yai haina khallakpa matamda makhoigi handokfam leitrabadi makha tana makhoi hingna-nabagidamak camp adu ngaknanaba hotnarakkani. Reinforce laktrifaoba makhoi ngaiduna leiba yai. Adubu chenthokfam leiragana makhoida hannana chenthokningbagi wakhal pok-hallakkani. Masina yawolloisingda camp adu khudum channabagi henna khudongchaba fangba yai.

Yeknabagi camp singda yamna toina lan-dasallabadi makhoigi apunba strength tagi atoppa defence post kaya mafam kayada sandorakkani. Masina

makhoina camp sing adu punna thabak toumin-nanaba fivamsing semgatpada makhoida chatthok chasin nattraga pot cheising puthok pusin touba masing hengatlakkani. Masigi khudongchaba asi louraga yawolloisingna yeknaba lanmisinggi mapot machei hondok honjin touriba pambeisingbu toina amang-ata thok-handuna yeknabasingbu henna khudongchadaba piba yai. Asumna apikpa thabak oijarabasu yamna toina lallong ama oina touduna yeknabagi lan-gi chading hengat-hanba yai.

Yeknabagi peisinduna thamba pot-chei nattraga lan-ga mari leinaba machak maransing thamfam thigattuna thugai-khotkaiba nattraga mei thadok-panachingba touba yai. Chana thaknaba thamfam nattraga madu puduna chatpa garisingda amang-ata thok-handuna acha-athaksing adu sijinnaba yahalloidabani. Lan-ga mari leinaba mafamsing amasung ngaihakki oina leiba sang-sing oirabasu thugaiduna amang-ata thok-hangadabani. Telephone line, electric wire amadi eshinggi pipe nachingba yeknabagi camp singga samnaba khudingmak kakthattuna sijinnaba yahandana thamgadabani.

Afghan Mujahideensingna Soviet ki security outpost sing, atei lanmee leifamsing, pot-chei thamfamsing amasung government gi atei maru oiba mafamsingda lan-dasinduna loilam leingak mapugi lanmeesinggi lan-gi

thourangda khudongchadaba kaya pikhi. Soviet ki record ki matung inna Mujahideen singna yamdrabada 1987 da landasillakpa asi 4,200 youkhi hairi. Masi mamanggi chahi 1986 ta 2,900 amasung 1985 ta 2,400 tagi mathang mathang hengatlakpani. Aduga Hairiba lan-dasing asi yamlabada Mujahideen 30 dagina 35 faobadangna saba kangbusingna pangthokkhiba ngaktani. Karigumba matamda meei ahum/maridangnasu yamna pikpa makhalgi landasinbasu yaokhi.

Yawol lanmeesinggi leifam

Yawolloisingna leigadaba mafam ani lei. Ahanbagina yeknabasingdagi laphokna nattraga naknana oirbasu lotfam semduna nattraga camp oina leibani. Aduga anisubagisina yeknabasingga hakthengnana meeyam marakta meeyamga amatta oina leiminnabani. Yeknabasingdagi khara thapna leiriba ya-wol lanmeesingna lan-gidamak sem saba, langi mahei masing tamba, e-pao faodok-faojin touba amasung lan-gi machak maransing khomjin-sajinbanachingba tougani. Yeknabasingga naknana leibasingna yeknabasingda lan-dasinba amasung yeknabagi lan-gi mapot macheisingbu akai atoi thok-hanbanachingbagi thabak tougani. Aduga meeyamga amatta oina leiriba yawolloisingna meeyambu ya-wol ehoughi thabak thouramda lamjingnabagi thoudang loubaga loinana ya-wolgi thabak

thouramda meeyamga amatta oina changsin-minnanaba hotnagani. Makhoina lan-ga mari leinaba thabak thouramsing sem sabada saruk yabata nattana lan soknaba kayadasu hakthengnana nattraga mateng pangba oina yaogani.

Meeyamga amatta oina leiminnaba:

Meeyam yaodana yawolloisingna hingba ngamde. Aduna “meeyamna eshingni yawolloisingna ngani” haina hainaribani. Masigi maramdi yawolloisingna touba thabak thouram khudingmakta amada nattraga amada hekta meeyamga mari leinei. Aduna yawolloisingna yeknabaga lan tounaba matamdasu meeyamga mari adumak leinei. Yawolloisingna thabak hek touba houbadagina yeknabasingbu maithiba piduna maramdamda tanthokkhiba matam adu faoba meeyamga yawolloisingga loinaba chang-e. Maram aduna yawolloisingna meeyamga amatta oina leiminnaduna lan-gidamak sem saminnaba amasung punna thabak touminnaba haibasi ya-wol ehoughi mahousani.

Meeyambu ya-wol ehoughi asida amatta oina pusinba haibasi ya-wol ehoughi adugi wakhallon amadi pandamgi matung inna lak-e. Maram aduna yawolloisingna meeyambu asengba ya-wol ehoughi paojel piduna amasung achumba lambi taktuna meeyambu mapung fana lamjingba ngamnaba hotnagadabani. Meeyamgi ya-wol ehoughi

amada meeyamga amatta oiminnaduna yeknabagi maiyokta lepminnaba haibasi ya-wol ehon adu mai paknabagi lambida changsillakpani. Maram aduna meeyamna yawolloisingbu thajaba thamlak-nabagidamak yawolloisingna meeyambu thajaba thamduna ya-wol ehon adu sagatpa tai.

Meeyamga loinaba matamda yawolloisingna thakshi-khasi naina amasung khunnaigi chatna-lonchat pumba ngakna chatpa ngamnaba hotnagadabani. Wa-ngang wata fajaba amasung thaksi-khasi naiba tamjaningngai oiba yawolloising oiduna meeyamda yawolloisinggi matik-mayai hengat-hannaba hotnagadabani. Meenungsi chaoba matik mayai chenba yawolloising oiduna meeyambu sumhat-hangadabani. Meeyamna pamdaba mawonggi thabak thouram amatta yawolloisingna touroidabani. Mayai kaba chinjak cha thakpa amasung lamhen tuhenbagi lamchat sajat amatta yawolloisingna toubayade.

Yawolloisingga meeyamga amatta oiba haibasi yawolloisinggi aningba amasung apamba adu meeyamgi aningba amasung apamba oiraklaba matamdada oirak-e. Meeyamgi apambana ama yawolloisinggi apambana ama oirabadi keidoungeidasu meeyamga yawolloisingga afaba mari thamnaba ngamde. Maram aduna yawolloisingna ya-wolgi thabak ama tounaba hotnabada meeyamga thabak aduga

leinariba mari adu ningthijana khangbaga loinana meeyamdagi lakpa wafam kaya ekai khumnana loubat tai. Toudaba yadabani haiduna meeyamda keidoungeidasu namthak natraga namfu sijinnaroidabani.

Apunba khunnai ama haibasi makhal makha kayagi chatna-lonchat kaya magi magi kanglupki masakka loinana lei. Maram aduna kanglup kanglupki oiba top toppa saktam tonganna leiribasing adu yawolloisingna khangjinbaga loinana makhoigi thajaba lejaribasing aduda ekai khumnaba pigadabani. Kanglup maselgi marakta leiriba khennaba amasung meesing yamba yamdabagi wafamda leiriba wakhal mannadabasing adu khangdaktuna amatta oiba wakhallonda puraknaba yawolloisingna hotnagadabani. Manipur gumba kanglup yamna leiba leibaktadi masi yawolloisinggi achouba changyengfam amani.

Yawolloisingna meeyamgi punsi amasung lan thumbu ngak senduna thambagi thajaba adu meeyamda chap chana utkadabani. Thabak toubada meeyamda ka henna asok apan thoktanaba hotnagadabani amasung maram chahandana meeyamgi maran mathum mang tak-hannaba thabak keidoungeidasu touroidabani. Soikhiba natraga lankhibadagi meeyamda ka henna amang-atta thokkhrabadi meeyamda asengba adu khanghanduna ngakpinaba haijagadabani.

Leita lairabada oiragana angamba mateng piduna emungsing aduda sougatpigadabani.

Yawolloisingna meeyamgi awa-ana amasung laira-ananggi saruk yaminaduna meeyamga amatta oina pun-gadabani. Awa-ana taraba emungda angamba mateng pangduna ya-wolloisingda makhoigi thajaba thamhangadabani. Yaribamakhei hakchanggi panggalna mateng piduna meeyamga loinagadabani. Marannaigi oiba thabaksing faobada hakchanggi panggalna mateng piduna meeyamda yawolloisinggi humang mamal pigadabani. Keidoungeidasu meeyamda aran-ahui tambiduna natraga aranba thabak touhanduna maran mathum talhalloidabani.

Neinaba yabasing:

Meeyamgi marakta leiba yawolloisingna mafam mafamgi natraga kanglup kanglupki oina leiriba hingbagi ma-wong matousing adu khangna amasung matung induna chatpa ngamnaba hotnagadabani. Town ga village ga anigi marakta leiba khennaba ma-wong matousing, fijet chakchasing amasung minggou thagounachingbasing adu tangaifadana induna chatnaba hotnagadabani. Shetning-e inning-e haiduna mamal tangba pot chei setpa inba, mafam aduga chanadrabadi touroidabani. Yawolloisingna keidoungeidasu ake-amou touna leibagi ma-wong amatta

meeyamda utloidabani.

Khunggangda natraga chinggi khulsingda fongna leiba yaba mafam oirabasu mayam marakta thoraktuna leibadadi yaribamakhei khunjasingga mannabafijet-fida oinasijinnagadabani. Maram chadana khutsu-khutlai mapanda puthoktuna pairoidabani. Khundugi mee mannaba natraga meechamsing khunduda thabakki lakpa malhangadabani. Leiriba khun aduna yawolloisingni haina masak khanglabasu attoppa khul-lallakpa natraga yeknabagi spy singnadi erai laina masak khangba ngamdanaba hotnagadabani. Maram echa-chadana khunda kuina panglei leisinba natraga pangchang changsinba touroidabani.

Khara henna cheksinba mafamdadi yumdagi mapan thoktana yum manungda leinaba hotnagadabani. Masigidamak yawolloisingna yum manungda natraga mafamchabada leinunggi lotfam kaya sem-saduna thamgadabani. Yumgi faklang amasung ceiling mathaknachingbada ka macha semduna lotfam thamgadabani. Thourang asigidamaktadi yum adugi meoisingga ningthijana wakhal taminnaba natraga akaknana thajaba yaba meei khakta-ga mari leinagadabani. Situation fatte haiduna thabak toubu yaroidaba natraga ya-wolgi punsidagi tonganna leiba mafamda matam kuina lotpagidamak leithokloidabani.

Yum amada leiba matamda

yumdugi ahal laman amadi meei khudingmak ema-epa, echil-ena amasungeche-echalsinggumna loinaba ngamnaba hotnagadabani. Ka henna imungdugi meesingduda khudong charoidaba ma-wongda thabak tounaba wafam khak thamloidabani. Yumdugi apamba ma-wong matou aduda yaribamakhei cha-thakpa amasung leibagi ma-wong matou adu semgadabani. Cha-ning-e thakning-e haiduna pangcha chathokpa pangthak thaktokpa yumdudagi touroidabani. Maram chadana yum amada pang-lei leisingba khak touroidabani.

Khudongchaba leirabadi emungdugi thabak thouramda mateng pangbinaba hotnagadabani. Nupi cadre sing oiragana emunggi thabak inkhangsingda mateng pangbiba yai. Angangsing lairik laisu takpi-tambiba nattraga atei mahei masingsing takpi tambibada mateng pangbiba yai. Yumdagi mapan thoktuna thabak inkhang suba yaba oiragana mayamgi nattraga khun-gi oiba thabak inkhangsingda saruk yagani. Leiriba yumdugi lou-ingkhoul subada mateng pangbibasu yai. Engkholda hei lei tharamduna meeyamna kaoba ngamdanaba khudam oina thamlamba yai.

Meeyamga punna leiminnaba yawolloisingna kanagumba meei amagi nattraga meei kharagi kannanaba-khakkidamak yenglaga meeyamgi oiba thabak ama mahut

sinduna touroidabani. Mayamgi oiba apamba ma-wong aduda thabak adu pusinduna mayamna yanaba thabak ama oina onthoknaba hotnagadabani. Aran-ahui yengdana kanagumba amagi nakalda hekta khangneichannei haiduna tongsilloidabani. Meegi khunekta chattuna thabak toubanattraga marannaigi oiba thabakta mateng pangsinduna atoppa singga yengthinaba yaba thabak amattada yaosilloidabani. Maram chadana meengonda kihanba nattraga fuba-cheibanachingba touroidabani.

Maram chadana meeyamgi mamangda khutsu-khutlai puthoktuna utpa nattraga sannabanachingba touroidabani. Khutsu-khutlaising paibasul thakshi khasi naiba ma-wongda painaba hotnagadabani. Maram chadana nongmai kapthokpa nattraga meeyamda nongmei maton onsinduna kihanbagi ma-wong matou amatta touroidabani. Khutsu-khutlaibunungsiba amasung thajaba thamna thabak toubagi wakhallon meeyamda utpa ngamgadabani. Sijinnariba khutsu-khutlai khudingmak meeyamgi humang mamalgi saruk yao-e haibasi meeyamda mayek sengna khanghannaba hotnagadabani.

Yawolloisingna meeyamgi marakta propaganda kaya touduna yeknabasinggi thabak thouram amasung ka henba lichat-shajatsinggi maiyokta lep-hannaba hotnagadabani. Yeknabasingna yawolloising thi-

humba toubada mathou arembada chil-hannaba aranba propaganda kaya touduna meeyambu sandokhangadabani. Makhoina semgattuna thamba meeoisingda semjin sajinba pao kaya pisiduna yeknabasingbu chamam-nahangadabani. Wall poster, asaba pot-cheising amasung wareng seirengnachingbada yeknabasingbu hunduna nattraga ekaiba piduna yek khotpa tougadabani.

Yawolloisingna khwaidagi maru oina meeyamgi marakta tougadaba thabakti party gi wakhallon amasung ya-wol ehongi paojel meeyamda sandokpani. Yawolloisingna ya-wol ehouga mari leinaba paojelsing meeyamda sandoktuna party gi thabak thouramsingbu sougathannaba hotnagadabani. Party na puthokpa chefongsing neinaminnaduna meeyamda party gi thabak thouramsingbu thajaba tham-hannaba hotnagadabani. Arembada panglei leithokpa nattraga harao kumheida pukning henna lupsinduna leithokpagi ma-wong matou amatta meeyamda utloidabani.

Yawolloisingna leikaigi hotel sing, mee tinba mafamsing amasung leingak mapugi loisangsingda mayamna pang-ngang ngangnaba, wachoi oina ngangna-saknaba nattraga toknga-nachingbasing tashinkhomjinduna meeyamgi aningba amasung apambasing khanggadabani. Fangliba e-paosing adugi matung inna

meeyambu loinanaba amasung thabak touram tounanaba hotnabada pambei oina sijinnagadabani. Kannadabani nattraga tok-ngani haiduna pao amabu hekta neinadaba touroidabani. Yeknabagi e-pao singsu asigumba mafamsingdagi khomgatkadabani.

Sri-lanka da LTTE na Khunggang nattaga leikaisingda angangsing kaya thadoktuna IPKF ki lanmeesingna patrolling lakpasinggi e-pao louhalli. Angang amana pao adu mafam amada leiba angang amada pihalli aduga amuk angang aduna amuk mathang amada pihalli. Asumna meter 150 khudinggi pao mathang mathang pihanduna LTTE gi guerrilla singda yaohalli. Masina IPKF singna LTTE gi paomi angang ama faba tarabasu LTTE gi leifam chap chana khangba ngamkhide. Masida nattana IPKF ki lanmeesingna camp tagi hek thoklakpada manakta leiba chursh sing nattraga laisangsingda kangsi khingduna makhoigi lanmee masing adu kangsi khangbagi masingga manahanduna LTTE da makhoigi masing adu chap chana khangba ngamhalli.

Yeknabagi camp singda toina changba nattraga yeknabasingga yamna toina londinnaba meeoising thijinduna masak khangdokkadabani. Makhoibu warning piduna nattraga cheirak piduna yaribamakhei yeknabasingga samnahandanaba hotnagadabani. Yeknabasingna thadoktuna thamba meeoising masak khangdoktuna

makhoigi thabak thouram khudingmak thingnaba hotnagadabani. Hakthengnana yeknabagi thabak toubaspy singdi akanba cheirak piduna makhoigi network sing mutthatkadabani. Sri-lanka da IPKF na LTTE gi maiyokta tougadaba nattraga toukhiba operation singda RAW gi agent singna hakthengnana e-pao khomba kidadagi makhoina IPKF ki lanmeesing khaktadagi pao louduna thabak tounaba hotnakhibana Sri-lanka da IPKF na maithiba nangbagi maru oiba maram ama oihankhi.

Camp oina nattraga punna lotfam semduna leiba:

Yeknabasingna yawolloisingda landasinba ayamba yawolloisinggi camp ta nattragalotfamsingda oigalli. Lambidadi yeknabasingna frisking nattraga check oina toubana yawolloisingna meeyamdagi pao louduna chatkadaba lambi adu hongdokpa nattraga mafam adu theidoktuna khudongthiba thokkadabadagi nanthokpa ngammi. Adubu ayamba yeknabasingna yawolloisingbu henna khudongthiba thok-hanba yabadi camp ta nattraga lotfamda lan-dasallakpa asini. Maram aduna yeknabasingna naknana leiriba yawolloisingna makhoina leiriba mafam adu yamna toina hongdok hongjin touduna yeknabasingbu target toufam khang-haloidabani.

Yawolloisingna to-nganna meeraktagi laphokna chinglak-

mallakta lottuna nattraga camp saduna leiriba mafam adu athappadagi uba yaba nattraga chingnaba yaba fivamsing amatta semloidabani. Ana-ayek thoktanaba esing maising luanba amasung fatta-houthi sittok-nanthoktuna mafam chana thamba nattana ateidi mahousa mahousaga mannana semgadabani. Houjikki matam asidadi mathaktagi spy plane na nattraga satellite na photo nattraga map louduna yawolloisinggi leifam amadi ma-wong matou khangba ngambagi fivam leibana mathak kupa camp ki yumsing amadi semliba chatthok chatshingi lambising faoba mahousagi fivam malhangadabani. Numidangda athappa mafamdagi meingan udanaba aduga nunghilgi matamdana meikhu kakhatpa udanabasu hotnagadabani. Yawolloisingna leiriba mafam aduga khunja meeyamna chatnaba lambiga keidoungeidasu samnahaloidabani. Atoppa kanasu khangdaba lambi semduna camp ka khungangsingga faonagadabani. Lambigi fivamsu yaribamakhei fivam fattana thamgadabani. Loklamgila lambi nattraga khongna chatpadamak yaba urak-warakki oiba lambi oihangadabani. Camp ta pot-chei chana-thaknaba pusinbadasu tangkak naihangadabani. Meechamda khang-hanba yaba mafam adu faobadang meechamna mateng pang-hangadabani. Yaribamakhei camp ta atoppa meeoising pusilloidabani. Yawolloisinggi leifam yeknabasingna

khangkhrabasu pak hek changlakpa yadaba lambi natraga thekkoinakoi toubu oihangadabani. Maikethungna yeknabasingna koisinba yadaba mafam khan-gadabani. Yeknabasing lakpa mangjounana khangnanaba pambei kaya sem saduna thamgadabani. Khudakta kapnaba matamda yeknabasingna changsinba ngamlodaba fibam da lan-gi mafam hannana sem saduna leihangadabani. Ngamlabadi camp ki akoibada allergic oiba jungle gi mana masing yeknabasingna lumfam oiba yabasingda thajinduna thamgadabani. Camp tu khudakta thadokpada ka henna khudong thiroidaba lambi hannana sem saduna thamgadabani.

Yeknabasingda yawolloisinggi camp khangba ngamdanaba hotnabata nattana khanglaba matung faobada camp tanna changsillakpigi awaba leihannaba hotnagadabani. Yaribamakhei yeknabasingna changsinbada khudong charoidaba natraga khong lambi ngakta oina leiba mafam oihanduna yeknabasingna camp youna changsillakpa matamda hakchanggi panggal mayeng tahanbata nattana chana-thaknaba amasung khutsu-khutlai achoubasing pusinbada awaba oihan-gadabani. Changsillakpa matamdasu makhoida leigadaba khudong-chadabasing adu yamna chang wanghanduna changsillakpa adu faoba yamna tap-han-gadabani. Masigidamak yawolloisingna gari lambi

thugaiba, bom lang thakpa amasung chatthok chatsin nungaitanaba fivam kaya sem saduna thamba yai.

Yawolloisingna camp adudagi khudakta natraga mangjounana thadokpa tarabasu mafam aduda matou karamna leirammi haibadu yeknabasingna khangdanaba hotnaramgadabani. Lotfam aduda mee kaya leirammi, leiramliba meeoising adu kana kanano amasung matou karamna makhoi defence lourammi haibadu yeknabasingna khangdanaba hotnaramgadabani. Camp adu matou karamna thadokkhi amasung karamba lambida chatkhi haibadu makhoida uhalloidabani. Ngamlabadi camp adu mei thadoklamduna yeknabasingna amuk hanna yawolloisinggi camp amada lan-danaba hotnaba matamda mamanggi camp ki ma-wong matou louduna lallong yatpa ngamdanaba hotnaramgadabani.

Yawolloisingna lambi lamdanfam nattana khunsingda camp oibanachingba yaribamakhei touroidabani. Lambi lamdanbagi ngaihak leirabasu khunja meeyamda yawolloisinggi masing amadi khutsu-khutlaisinggi makhalsing chap chana khangdanaba hotnagadabani. Khara thappa mafamda defence thamduna yeknabagi natraga khundugi akoibagi fivam khudingmak yenggadabani. Khundudagi thadokpa matamdasu khunjasingda karamba maikaida chatkhi natraga kadaida chatlibano

haibadu khang-haloidabani.

Yeknabasingna leiba mafamsingdagi khara thapna yawolloisingna mafam chaba yengduna training touba yaba camp sing semgatpa yai. Acha-athak peisinba, ana laiyenggi thourang tamba amasung lan-gi mapot macheising khomjinduna rear oinasu mafamduda leiba yai. Camp adudagi chatthok-chatsin toubadadi nungngairoidaba aduga atoppa mafamdagidi changsinba yaba mafamda acha-athak amadi khutsu-khutlai ahenbasing peisinfam semduna tamba yai. Yeknabasingna camp adu paisinkhrbasu pot-cheising adudi louthokpa yanaba thourang hanna sem saduna thamgadabani.

Yawolloisingna leiba mafamsinggi akoibada yeknabasingna semgatpa khunggang machasing yawolloisinggi thabak thouramda nattraga chatthok chatsinda khudongchadaba leihallabadi khunggangsing adu leihaloidabani nattraga mafam hongdok-hangadabani. Anouba khunggangsing yawolloisingna mafam chaba yengduna semgatkadabani. Makhoigi lou-ufam amasung atei hingnabagi pambeising khudingmak yawolloisingna khangba amasung khudongchaba mafam yengduna semminna-gadabani. Yaribamakhei

yawolloisingna yumthangnaba leibaktagi acha athak nattraga changdaba yadraba pot cheising pusinba ngamnaba hotnagadabani. Masigidamak yawolloisingna ngamkhei manakta leiba khunggangsing semgatkadabani.

Yawolloisingna punna mafam amada leisinbagi mahutta mafam kaya thokna leinaba hotnagadabani. Yeknabana thirakpa matamda yawolloisinggi lotfam yamlabadi yeknabasinggi force sing adu machoi machoi choithorakkani amasung khongjang yangsinna atamnana lotfam amada changsillakpa ngamloi. Makhoi maselgi marakta operation gi mateng pangnagadaba hiramasing nattraga communication gi thabak thouramsingda khudong chadaba henna thok-hangani. Lan-gi command toubadasu tapthahangani. Chatthok chatsin toubadasu sel henna sijinnahanbatta nattana yeknabagi lanmeesingbu hakchanggi panggal mayeng tahangani.

Yawolloisingna Camp nattraga lotfamsing semba matamda makhal makha kayagi trench sing touduna thamgadabani. Achouba nongmeising nattraga bomb nachingbasingna faojinba ngamdaba bunker sing camp ki mafam kayada semduna thamgadabani. Ayamba camp ki yumsingsu nongmei maruna changba ngamhandana faklang khaba nattraga leibak toukhaiduna

khanjinnaba hotna-gadabani. Ngamlabadi tunnel hutuna lotfam semba yai. Tunnel dagi makhul kaya faodok-faojin touduna lan soknaba yanaba sembata nattana atoppa mafamda faodokkhiba yanaba tunnel gi lambi semgadabani.

Yeknabasingga hakthengnana lan soknanaba leiba Yawolloisingdi yaribamakhei yeknabasingga lanthengnaba yaba fivamda leiba mafamsingda lan-gidamak semsaduna leinaba hotnagadabani. Lotlibanihaidunayeknabasingleitaba mafamda lotlabadi keidoungeidasu lan touba ngamloi. Lan toudrabadi yeknabasingga yawolloisingga muknaba leiraktabana lan tougadaba yawolloisingna komthokna leininglakpa natraga pukning wakhal komthok-hallakkani. Masina yawolloisingbu lan-da ninghannaba natraga awaba maiyokna-ningdabagi wakhal lak-halli. Maram aduna yawolloisingna lotfam semduna leiriba adu yeknabasingga lan tounabadasu khudong chanaba oina mafam khanduna leigadabani.

Yeknabasingdagi thapna natraga khudongchadaba mafamda camp sarabadi yeknabasingna operation changlakpa matamda meechem sijinnarakkani. Pot-chei puthok pushin toubadasu meechem yaohallakani. Meechamsing porter oina sijinnarakpasina yawolloisingna yeknabagi operation adugi maramda

e-pao hanna khangba ngamgani. Asumna yamna toina meeyambu operation singda sijinnaraklagana meeyamga yeknabasingga anigi marakta nungngainadaba leirakkani. Masina meeyamgi marakta yeknabasingna makhoigi michang khomba ngamlakloi.

Neinaba yabasing:

Manipur da yawolloisingna chinglak mallak natraga jungle da leiba matamda khwaidagi cheksin-ningngai oibadi ana ayekki matangni. Manipur gi ching ayambana malaria gi mafam oibana yawolloisingna chaba-thakpa amasung tumbanachingbada malaria dagi ngakthoknaba hotnagadabani. Mynamar ga thangnaba mafamdana amukka henna cheksin-gadabani. Yaribamakhei eshing lumlaga thakpa amasung asangba uhei-waheising cha-thakpa toubada masak khangna cha-thakkadabani. Maru oina tampakta chaorakpasingna chingda leiba hourakpagi oinadi ahanbada chinggi aying-asa amasung jungle da leibagi ma-wong matou adu heinahannaba hanna hotnagadabani. Afghanistan da British lanmeesingna Al-Quida natraga Taliban singbu laksinba ngamnaba hotnabada makhoina mafamduda cha-thakliba amasung thong-thakpagi ma-wong matou adu Afghanistan gi fivamga chanaba ma-wongda semdokkhi.

Matou asumna Manipur gi yawolloisingna chinggi lamda camp saduna leiba nattraga chinglakta lan touba chatpa matamda cha-thakpagi ma-wong matou amasung chinjak makhalsingsu yaribamakhei chinggi fivamga chanaba ma-wongda tougadabani. Athu-akaigi matamda erai laina thong thakpa touba yaba nattraga ahingba oina chaba yaba chinjak makhalsing chaba-thakpa tamsin-gadabani. Jungle da fangba chaba yaba mana masingsingsu masak khangjin-gadabani.

Hamas na Israel gi territory manungda local made rocket sing kapsinba yanaba amasung maduda Israel lanmeesingna mangjounana nongthaktagi uba ngamdanaba border gi anakpa mafamsingda leiba khunjasingbu komlagi pamnachingba touhalli. Manipur dasu yawolloisingna yeknabaga lan tounaba yaba mafamsing khandoktuna mafamsing aduda pam touhanba, u-wa thahanbanachingba touhanba yai. Chinggi nattraga chingya tamyagi maru oiba mafamsingda u-wa thajinduna shong-hannaba thourang touba yai. Mana yamna kungba pambising khanduna thaba amasung hanna leiramba u-wasing yok-khattuna junglesingshongbahen-gat-hannaba hotnaba yai. Masina yawolloisingna chatthok-chatsin nattraga lotfam sembada achouba mateng pi.

Ayamba Vietnam gi yawolloisingna sijinnaba lambising adu asigumba apungba u-wa nattraga mongsonggi marakta leiba lambising ngaktani. Masina American lanmeesingna nongthaktagi Vietnamese yawolloisingda lan-dasannaba hotnabada achouba apanba ama oihankhi.

1965 ki December thadagi Ho Chi Minh amasung NLF ki luchingbasingna South Vietnam da American lanmeesingna lanthengnagadaba lan adu 'hit and run' attack nattraga ambush toubana mahut sin-hankhibadagi makhoigi lanmeegi strength amadi lan-gi ma-wong matou adusu hongdokpa houkhi. Yeknabagi pressure yamna kanna lakpa matamda makhoina unit macha macha kaya khaidoktuna mafam kayada sandok-e. Mafam matam amasung lan-gi ma-wong matung inna makhoigi strength su pikshin-hanba nattraga chaothok-hanba toukhi. Ayamba makhoina leiba mafamsingsu leikut-leitong leiba mafamsing, narak-mongsongsing amasung chinglak-mallakta ngakta oikhi. Lambi chatpadasu mayamna chatnadaba lambising nattraga apikpa eshing khonglam machasingda oikhi. Hairiba lambi lamhangsing asidasu Viet Cong gi guerrilla singna American lanmeesingda bomb lang thaktuna nattraga shou-nachingba

thaktuna asi-ana kaya thok-hankhi. “Punji traps” haina khangnaba kom touraga makhada sousing yungduna semba lang makhal asina America gi khongmee lanmeesinggi operation singda achouba apanba ama oihankhi.

Afghanistan da Soviet ki lanmee 15,000 na DRA gi lanmeesingga loinana Ahmad Shah Masoud ki guerrilla 3,000 leiba Panjshir Valley da lan-dasinba matamda Soviet ki maikeida ka henna asok apan nang-hankhiba adu Masoud ki khutsu khutlaigi panggala adukhaktana natte. Mafam adugi leiriba akoibagi fivamshing adunasu lan aduda Masoud ki guerrilla singgi achouba mateng oihankhi. Soviet ki masing yamlaba lanmeesing, artillery khutlaising, tank sing amasung Mi-24 helicopter gunship singna chayon 6 henna chatthaba operation aduda Masoud ki guerrilla singbu ka henna asi ana thok-hanba ngamkhide. Masoud ki guerrilla singna Soviet ki armour column singda makhal makha kayagi ambush kaya toukhiba, maru oiba lambi-thongsingda bomb lang thaktuna Soviet lanmeesinggi chatthok chatsin thingkhiba amasung henna akut-atong amadi nunglakta heithoi singthoiba Mujahideen singna henna panggala thokna lan toukhibana Panjshir gi lan adu Masoud na henna mai pakkhi. Matam adugi ayamba Afghanistan

gi Mujahideen singna nunggi chinglak-mallak, cave sing amasung tunnel singda leiduna Soviet ki lanmeesingbu lanthengnarakpana Soviet ki thoidok hendoklaba khutsu-khutlaising, maru oina T-72’s na ayamba oiba tank 600, BMP 1,500, BTR armoured personnel carriers 2,900, aircraft-helicopter punna 500 amasung artillery 500 na Mujahideen sing adugi mafamda ka henna kannaba fangba ngamhankhide. Leingoi machugi feijupna kupsinduna lotkhiba Mujahideen singbu helicopter dagi Russian lanmeesingna leikut leitong oina ubadagi Mujahideen singbu nongthaktagi landasinbada mafam-marang khanghankhide.

Malemgi mai pakkhraba ya-wol lansinggi manungda tunnel gi lan-bu khwaidagi maru oina amasung mai pakna sijinnakhiba lan-di Vietnam gi maningtambagi lanni. Ho Chi Minh na tunnel gi lan-bu American lanmeesing maithiba pinaba hotnabada khwaidagi maru oiba lan-gi pambei ama oina sijinnakhi. Viet Minh gi guerrilla singna tunnel gi makhun kayadagi faodoktuna American lanmeesingbu mafam marang khang-handana lan-dasankhiba aduna American lanmeesingna mahousaga mannadaba lanfam kayada khudongthiba kaya maiyoknakhi. America gi mathouna

leiraba lanmeesinggi maraktagi khan-gattuna semkhiba tunnel gi heithoi singthoiraba “Tunnel Rats” ki lanmeesingna fana kanna hotnarabasu makhoigi marakta ka henna asok apan nanglakpadagi America na konnathangda akanba bombing kaya touduna tunnel gi lan adu maiyoknakhi. Vietnam gi tunnel gi lan-gi khwaidagi maru oiba mafam ama oiriba Cu Chi gi area pumba America gi akanba bomb thadafam, gas kapsinfam oikhibata nattana masing thingamdraba motor, rocket amasung nongmei maru kaya kapsinduna una wana faoba pungken kenba mafam ama oihankhi. Tunnel asi thugainaba hotnabada American lanmee 32,000 na bulldozer nachingba kaya sijinnaduna hotnarabasu mapung oiba tunnel gi saruksingdi thugaiba ngamkhide. American lanmeesingna makhoigi thoidok hendoklaba lan-gi khutsu-khutlaising amasung lan-gi mahei masingsing adudata henna thajaba thamduna Viet Cong gi tunnel gi lan-bu thousarudabadagi nattraga thou-woirudabadagi Vietnam da makhoina maithibagi achouba maram ama oihankhi.

Vitnam war gi matamda “Iron triangle” haina khangnakhiba Cu Chi haiba mafam asi Saigon gi awang-nongchupta km. 75 khaktang thapna leiba mafamni. Chaorakna mafam asida sq. mile 50 mukta tunnel km. 250 rom sangna touduna lei. Tunnel asi mafam kharadadi feet 60 henna luthana

leiba yao-e. Hairiba tunnel sing asi matam kayagi mamangdagi khutna tok yotpaknachingba sijinnaduna toukhiba ngaktani. Hairiba tunnel asida mee 10,000 henna lotpa yanaba sembata nattana tunnel sing asigi manungda tumfam-chafam, acha-athak thamfam, khutsu-khutlai safam, class room sing, theatre hall sing amasung ECG gi khudongchaba leiba hospital nattraga first aid ki post sing faoba yaokhi. Tunnel manungdagi apikpa amasung achouba makhun kaya hutkattuna mapanda helicopter paiba makhol taanaba, nungsit nungsa changfam amasung chak thongbanachingbagi meikhusing mapanda chaithok-hankhinaba thourang kayasu yaona semkhi. Tunnel asida guerrilla kaya luhong khongdong tounaduna angang kaya yaonarakkhi amasung angansing adu tunnel da school kaba faoba yaonakhi. Matam aduda Vietnam gi guerrilla singgi marakta meei kaya chahi 25 henna tunnel manungda leiduna lan soknakhi. Tha ama henna makhoina numitki mangan uba fangdana numidanggi matamdata thoklaktuna lou-u sing-u toubu faoba yaona ya-wolgi thabak kaya toukhi.

Hairiba Vietnam gi tunnel sing asi toubada North Korea gi tunnel expert, company gi thakta meei 100 mateng pangba oina yaokhi hainei. Houjik houjik maleda khwaidagi tunnel touduna lan-gidamak thourang touduna leiribasi North Korea ni haiba

yai. Makhoigi tunnel sing khudingmak chemical nattraga biological gi lansing ngakthoknaba pambeising happada nattana nungsit-nungsa sengdoknaba thourangsing kaya faoba yaona semmi. Chaorakna achouba tunnel 20 lomdi DMZ gi area da touramba yai haina mayamnakhannei. Masinayamdrabada lanmee 15,000 romdi pung amagi manungda chatthok chatsin touduna American lanmeesingna leiba DMZ ki sarukta faodokpa ngamgani haina lounari.

Manipur gi leitem mannaba tampakki lamda leinung hutlaga lotfam semba asi apikpa lotfam oina toubada nattana chaona nattraga shangna sembadadi khudong kaya chadaba yai. Ayamba mafamda khara luna touthaba matamda eshing thokpa maramna matam kuina leiba yanaba hotnabada henna peisa changna nattraga hakchanggi panggala changna toubada tai. Aduna matam ngaihakki oina lotpham oina semba nattana yamna pak chaona sembadadi hakchanggi panggala ka henna sijinnabata nattana security gi matangdasu khudong chabawatli. Adubu chingya-tamya amasung chingthakki lamsingdadi tunnel touduna lotfam oiba amasung tunnel manungda lambi oiduna lan toubada sijinnaba yai. Chinglak mallakta makhun kaya faodok faojin touduna yeknabasingbu lan-danaba hotnabada khudongchaba loubada yai. Km. 350 henna sangba Myanmar ga tainaba

Border lamdamda tunnel makhun kaya faodoktuna yeknabagi achouba operation sing dagi nanthoknaba hotnaba yai.

Sq. km. 100 henna pakpa Loktak Pat ta yawolloisingna lotfam semduna akoibada leiriba khunggangsingda leiba yeknabagi lanmeesingbu landasannabagi mobile camp sing oiba yai. Akoibada leiba khunggangsingda faodok faojin tounabagi lambisu masida oiba yai. Khutna yangna honba yaba hising nattraga machine gi ayangba hising sijinnaduna khutsukhutlai puba nattraga pot-cheising hondok honjin toubasu yai. Achouba hising sijinnaduna tumfam chafam semduna mobile oina mafam hongdohongjin touduna lotfam oibasusu yai. Pat mayai nattraga mataida leiba fumsing nattraga narak mongsongsingda lotfam semduna leiba yai. Esing changdaba pot cheising sijinnaduna khutsukhutlasing lotfam oibasusu yai.

Manipur gi chingsang parengsing asida leiriba lambising asi maru oiba national highway ani asi nattana ateidi fivam kaya faba natte. Hairiba lambi sing asi tampaktagi hek haigatlakpaga gari na chatpa yahandana thamlabadi yeknabagi khongna chatpa lanmeesingtaga eikhoiga lanfam khudingmakta chinglak mallakta lan-thengnagani. Yeknabasingga panggala mannana lantheng-naba yanabagidamak makhoigi chatthok chatsin amadi

atei lan-da mateng pangba pot cheising puthok pusin touriba garing sijinnaba chinglak-mallakta yahanloidabani. Masigidamak eikhoina gari na chatpa yaba lambi pumnamak yankhai thugaiba, thongsing thadatpa, lambida masa mareng fanba uu-sing yanthattuna peisinba, achouba nungjaosing khinjinba, chingmaida leiba lambi oiragana ching ningkhaihanba amasung makhal makha kayagi pambeising sijinnaduna lambi thugaibanachingba toubai. Urak warakki lambi amadi eshing khong lambisingda bomb lang thakpa, sou semduna thamba amasungatei makhal makha kayagi lang thaktuna lambising asida yeknabagi lanmeesing chatthok-chatsin toubada khudongthiba thok-hanba yai.

Maram aduna Manipur gi ya-wolloisingdagi henna mapanggal kanba amasung masing yamba India gi lamlou lanmeeseengbu Manipur gi leimaida ya-wolloisingna maithiba piba haibasi masing thingamdraba lanfam kayada ya-wolloisingna akanba safu piduna lanthengnaraba amasung yeknabagi lan-gi pambeisingbu areibi thaduna yeikhai thin-gaiba thok-hallaba matamdata

oirakkani. Maram aduna Manipur gi ya-wolloisingna guerrilla lan-bu mafam amasung matamga chanaba ma-wongda heisingna sijinnaduna yeknabasingbu ya-wol ehongi lan-da maithiba pinaba hotnaba tai. Pung tara changna mayamna chatnaba lambi adu pung manga/taruk tang changna chatnaba ya-wolloisingna panggal lousing putthoktuna hotnaba tai. Mikup pungja khudingmak ya-wolgi thabak toubada sijinnaduna ya-wolloisingna matambu ya-wolgi lan khaktagi matam oihanba tai. Leire haiduna pangcha-chathokpa, pangsi-sijinnaba toudana ya-wolgi lan-thumbu ya-wolgi thabak thouramsing chaokhat-hannabada oina sijinnaba ngamnaba hotnaba tai. Ya-wolloisingna kaoroidabadi ngasi eikhoina changsilliba lan-jang asi Manipur meeyamgi maningtamnabagi lan-jang aduni. Lanjang asitana Manipur gi meeyambu maningmakha tambagi lambida pusin-gadouribani. Maram aduna Manipur gi ya-wolloisingna mafam, matam amasung panggalbu ya-wol ehongi thabak thouramsing toubada achumba maikaida sijinnaduna yeknaba India gi lamlou lanmeesingbu Manipur gi leimaida maithiba pinaba hotnaba tai. ■

THE LIBERATION TIMES MARCH 25, 2023



*Puthokpa:
Publicity Department, Revolutionary People's Front
© March 2023*